

W. A.

Kaniok - Harbuniok

(Pawodle baśni Jeršowa).



W i l n i a 1 9 3 2 h.

Wyd. „BIEŁARUSKAJE KRYNICY“.

ČAŠĆ 1.

I.

Za dałami, za lasami,
Za šyrokimi marami,
Ů wadnej chacie, Ů wadnej wloscy
ŽyŮ dziadočak pry darožcy.
Byli Ů dzieda try synočki:
Rusy wołas, sini wočki;
Staršy—samy rozumniejšy,
Druhi kryšku byŮ tupiejšy,
Treci prosta byŮ bałwan —
NazywaŮsia jon Iwan.
Staršy imleniam Daniła,
A siaredni byŮ HaŮryła;
Treci... my Ůžo kazali,
Ůsie durnym jaho prazwali:
ByŮ durny jak bot, jak pień —
Adnym słowam, chłopiec — dreń.
Braty siejali pšanicu,
Dy wazili u stalicu;
Musić — to jana była
Niedaloka ad siała.
Tam pšanicu pradawali,
Mnoha hrošy zarabłali:
ŮziaŮšy zołata jak droŮ,
Waračalisia damoŮ.
Pośle toha doŮha-skora
Prywalila k bratom hora:
Niechta Ůnočy staŮ im škodzić —
Pa pšanicy chodzić-brodzić;
Dy taho jašče nia dościć:

Usim pšanicu, šelma, kosić!
Z toho hora braty plačať,
Ad šloz mała šwietu bačať.
Dy dawaj za rozum bracca!
Treba, značyć, dahadacca,
Jak zławić toho zładzieja —
Złydniu, šelmu, lichadzieja?
Adzin brat im radu sulić,
Kab pšanicu karawulić,
Dy kab złodzieja zławić —
Haławu jamu skrucić.

II.

Dobra. Stała woś źmiarkacca,
Staršy brat pačaŭ źbiracca:
Cep i wiły ũziaŭ z saboj
I pašoŭ na strašny boj!

Nočka ciomna nastupila,
Staŭ bajacca naš Daniła:
Dryžać nobi, lipnuć wočy,
Chodziać strachi sieraď nočy.
Woś Daniła, biedny, ũziaŭ
Cełu noč naskroś praspau.

Rana ũstaŭ, krychu pamyŭsia,
Wadoj pośle ceły źliŭsia,
Pryjšoŭ, łomicca u dźwiery:

„Ach wy, sonnyja ciaciery!
Adčyniajcie mnie skarej —
Ja pramok aź da kaściej“.

Braty dźwiery adčynili,
Karawulnaha puścili,
I dawaj pytać jaho,
Ci nia bačyŭ jon čaho?
Karawulny pamaliŭsia,
Ŭ prawa, ũ lewa pakłaniŭsia;
Doŭha kašlaŭ i smarkaŭsia —
Dy raskazywać źbiraŭsia.
Pośle kaža niebarak:

„Było dzieła tak i tak:
Celu nočku ja nia spaŭ,
Taho złodzieja čakaŭ.
Noč usia była panura:
Padniałasja strašna bura,
A doždž liŭ, jak-by z wiadra —
Nia było tam mnie dabra!
Jak mahłosja, tak plałosja —
Rešta — dobra udałosja“.

Bačka kaža: „Maładziec!
Pieršaj klasy ty chłapiec:
Abawiazak spoŭniŭ wierna —
Heta budzie ūsim prymierna.
A ja baču z hetaj štuki,
Što ty majstar na ūsie ruki“.

III.

Nowy dzień pačaŭ źmiarkacca.
Treba sredniamu źbiracca.
Ūziaŭ jon cep, kasu i wiły,
Ū ruki plunuŭ z cełaj siły...
Prychwaciŭ i nož z saboj
I pašoŭ na strašny boj!
Nočka zimnaja nastała,
Drož jaho apanawała:
Zub na zub nle papadaje.
Woś Haŭryła naš nia znaje,
Što rabić, kudy padziecca?
Pryhałubiŭsia k susiedca...
Tam śmiajaliś, žartawali —
Tak pšanicy pilnawali.
Zaŭtra, pośle takoj nočy,
Hladzieŭ śmieła ludziam ū wočy;
Dy tak stukaŭsia u dźwiery,
Što nia znaŭ nijakaj miery.

„Hej, plačurniki, ūstawajcie!
Skarej dźwiery adčyniajcie,

Bo ad strašna ha marozu
U mianie pad nosam šlozy“.

Braty chutka adčynili,
Karawulnaha puścili;
Pačali pytać jaho,
Ci nia bačyŭ jon čaho?
Tut Haŭryła pamaliŭsia,
Ŭ prawa, ŭ lewa pakłaniŭsia;
Hawaryć saŭsim nia choča,
Tolki cichańka barmoča:

„Ja ŭsiu nočańku nia spaŭ,
Dyj pšanicy pilnawaŭ.
A maroz, taki traskučy,
Mianie wielmi pieramučyŭ:
Haława maja traščela,
Jašče čuju — balić ciela.
Ŭsio splaloŭsia, jak mahłoŭsia,
Aby tolki udałoŭsia!“

Bačka kaža: „Ty, chłapiec,
Taki samy maładziec!“

IV.

Stała treci raz źmiarkacca.
Treba mienšamu źbiracca.
Jon i wucham nie wiadzie —
Karawulić nia idzie!
Dyj kačajecca na piečy,
Dy raŭnuje sabie plečy.
Piaje pieśni hustym basam,
Jak miadźwiedź uletku časam.
Braty stali narakać,
Janku ŭ pole pasylać.
A jon tak-ža nie maŭčyć,
Dy jašče krapčej kryčyć.

Braty kažuć: „Jonka, stydna!
Nam tut kryŭda, nam abidna:
My tak ciażka pracawali,

Jak pšanicy pilnawali...“
Tut i bačka ustupiūsia,
Dy na Janku nawaliūsia:
„Marš mnie, kaža, da raboty!
Kładzi šapku, ciahni boty.“
Pośle kaža: „Słuchaj Janka!
Kuplu zaŭtra abaranku,
Plernik, konika i bič:
Budzieš, Janka, jak panič.“

Wot pakwapiūsia Iwan,
Ciahnie z pokućcia kaptan,
Ŭziaŭ wialiku łustu chleba;
Pamaliūsia, tak jak treba.
Choć nia braŭ z saboj siakiery,
Śmieła Janka lezie ŭ dźwiery
I šahaje praz paroh.

Až tut nieba jak piroh:
Ani chmarki, ni pylinki,
Zorki świeciać, jak razynki;
Miesiac biely sierać nočy,
Što až zorkam balać wočy,
Pływie jasny, soncaŭ syn,
Jak u maśle świeży blin.

Wot pa poli Janka chodzić,
Pa pšanicy wokam wodzić:
Abyjšoŭ raz dwa kruhom,
Dy staiūsia pad kustom.
Nočka ciahniecca marudna;
Stała Janku wielmi nudna:
Cely świat, jak jość, maŭčyć.
Janka zorki staŭ ličyć.
Raz ličyŭ i z tołku źbiūsia,
I druhi raz pamyliūsia;
I choć nočka była jasna,
Razoŭ piać ličyŭ naprasna.
Až nareście nadajela
Janku heta wažna dzieła.

V.

Bačyc Janka — skul biarecca —
 Niejki koń ũ pšanicu precca.
 Słaŭny konik! wočy śmieły,
 Až bliščyc — taki byŭ bieły,
 Hrywa — jak-by załstaja;
 Chwostam ziemiłu zamiataje.
 Kapytami bje, chrapić;
 A pšaničku aź chrumścić;
 Dy zubami tak laskoča,
 Jak-by Janku źjeści choča.

Janka bliska padpuściŭ,
 Za chwost konika chwaciŭ:
 Pa chwaście, jak pa drabinie,
 Skočyŭ śmieła, sieŭ na śpinie...
 Siadzić konna takim składam,
 Tolki što napierad zađam.

Ech kabyła jak padskoča,
 Z siabie Janku škinuć choča:
 Haławoj zatarmasiła,
 Źmiajom šyju zakrucila;
 Palaciela jak strala,
 Rawy, rečki praniela;
 Dyj wiłasia toż časami
 Nad dramučami lasami.
 Tak latała, jak-by ptuška,
 Stała doŭhaja, jak stužka...
 Woś jak strašnaja kabyła
 Janku biednaha nasiła!
 Choča siłaj, ci abmanam
 Lohka sprawicca z lwanam.
 Ale Janka naš nia prost:
 Krepka ũziaŭšysia za chwost,
 Nia puščaŭ, ale trymaŭsia
 I kabyle nie padaŭsia.

Tak kabyła hnała, hnała,
 Ale čuje — siły mała.

Tahdy kaža da Iwana:
„Ciapier budzieš maim panam,
Bo ja baču — ty chłapiec
Z usich chłopcaŭ maładziec!“
„Nu, dyk pomni, ty kabyła,
Kab darma nie hawaryła!
Dla Iwana-čaławiečka —
Budź pakorna, jak awiečka.“
„Dobra, Janka, budziem żyć,
Jak nam dola nabiażyć.
Adpačyniem ciapier kryšku:
Daj mnie poŭnu pieradyšku,
Kapu siena zaraz daj,
Ačyščaj i dahladaj.
A ciapier mnie daj wadzicy
Čystaj, świežańkaj z krynicy.
Koždy dzień, čuć-čuć dzianiok,
Prybiahaj ka mnie znarok
I puščaj mianie na wolu —
Pahulać pa čystym polu.
Ja tabie za siem dziańkoŭ
Prywiadu dwaich kańkoŭ:
Takich staŭnych žarabcoŭ,
Što zadziwiš ŭsich kupcoŭ.
Naradžu jašče Kańka
Zawadzkoŭ — „Harbuńka“:
Rostam celyja try piadzi,
Horb na karku, horb na zadzie,
Wuśy doŭhi, šyja krywa —
Adnym słowam, koń na dziwa!
Dwoch kaniej sabie pradaŭ,
Harbuńka-ž nie addawaj —
Ni za hrośy, ni za marki,
Ni za jakija chwalwarki:
Kab i daŭ chto rubloŭ sto —
Ni za dźwieście — ni za što!
Na ziamli i pad ziamloj
Jon tawaryš budzie twoj.

Z taboj ješci budzie, pić
I hałubić i lubić;
Abaronić u biadzie
I paciešyć u nudzie".
„Dobra!“ dumaje Iwan.
U pastuшы bałahan
Źziaŭ kabylu dy zapior.
Sam blażyć u baćkaŭ dwor.

VI.

Świtać tolki pačalo,
Lacić Janka u siało;
Dy tak bieh chutčej, skarej!
Papałochaŭ ũsich kurej.
Śpiašyŭ-piorsia tak biaz miery,
Što zhubiŭ u chacie dźwiery —
(Duraku usio adno!) —
Staŭ jon leżci praz akno.
„Hej, piačurniki, nia śpicie,
Bardžej chatu adčynicie!
Čarta bačyŭ ja, a-jej!
Adčynicie mnie skarej!“
Braty dźwiery adčynili,
Durnia ũ chatu upuścili;
Pačali jaho ruhać,
Što chacieŭ ich napužać.

Wot Iwan z wačej im sčez:
Ź try mihy na pieč zalez.
Loh, ziawaje, piaje pieśni,
Raskryčaŭsia, čuć nia trešnie.
Pośle kaža: „Tak i tak..
Widzieŭ čorta ja adnak:
Čorny, strašny, krywy rohi,
Z kapytami jaho nohi,
Jašče wielmi doŭhi chwost —
Na uwieś čartowy rost.

Bje pšanicu kapytami,
Reža wostrymi zubami,
Zamiataje ũsio chwastom.
Ja-ž siadzieŭ tam za kustom.
Razyhrałaś maja kroŭ:
Ja taksama tut zaroŭ;
Jak za chwost jaho chwaciŭ,
Dyk trymaŭ i nia puściŭ.
Pa chwaście, jak pa drabinie
Skočyŭ, sieŭ jamu na špinie;
Daŭ u bok jamu kalenam,
Zaśmiardzieŭ jon horkim chrenam.
Nios mianie jon, nios i nios —
Wyšej chmaraŭ, da niabios;
Dy tak zmohsia na chadu,
Što jazyk na baradu
Jamu wypierła. Až prosić:
„Bratok, Janka, dosyć, dosyć!
Puści — ũ piekła užo čas;
Dajuć pieŭni znak jakraz.
Nia hubi mianie sa śwletu.
Cely hod tabie za heta
Abiacajusia służyć:
Prad carkwoj pakłony bić.
I nichto mianie nia zmusić —
Bolš ludziej, ci babaŭ kusić“.
„Ja i źlez z čarta dałoŭ,
Dyj puściŭ jaho damoŭ“.
Janka doŭha tut ziawaŭ,
Bolš ni słowa nie skazaŭ.
„Ech, bałwan ty, durań ty!“
Tak kazali dwa braty.
Rahatali ŭ kułaki
I chwatali za baki...
Jašče doŭha pośle toha
Chachatali, jak z durnoha.
Sam stary nia moh strymacca,
Kab da šloz nie razśmiajacca.

Tut biada jaho datknuła —
Niešta ů bok jamu kalnuła.
A jak wielmi rasstahnaŭsia,
To ůžo bolejšie nie śmiajaŭsia.
Bo starym, widać, nia možna
Chachatać nieaściarožna.

VII.

Latuć chmary, wlecier honić;
Drewa z drewam štoś hamonić.
Dzień za dniom śpiašaŭsia duže;
Ich illa chwataŭ dasuža,
Tasawaŭ ich, tak jak karty;
Caniŭ, ważyŭ, čaho warty:
Choć i dobry, choć i zlydni —
Pa siem dnioŭ składaŭ u tydni.
Pa čatyry tydni ŭziaŭšy,
Dni pa dwa, ci try dakłaŭšy,
Z cełaj sumy rabiŭ miesiac.
Daŭ druhi, a pośle dziesiać —
Złażyŭ hod pa kalendaru.
A sam, hlanuŭšy praz chmaru,
Zapisaŭ jaho, jak treba —
Iznoŭ chmaraj zakryŭ nieba.

Hod lacić tak za hadami;
I nia wiedajem my sami,
Što, adkul i jak biarecca?
Skul wada ciače u rečca?
Adkul heta wlecier wieje?
Chto na niebie zorki sieje?
Adkul chmary, skul małanka?
Nia znaŭ hetaha i Janka.

Kolki času, mała-mnoha,
U illi prajšło światoha? —
Ja nia znaju — nia pytaŭsia!
Janka z plečaj raźwitaŭsia:
Chadziŭ niehdzie, rabiŭ niešta;
Mienš dureŭ, a bolejšie zrešta

Pracawaŭ, jak było treba,
Kab nia jeści darma chleba.
Braty mała uvažali,
Jaho durniam časta zwali.
Čas kaciŭsia dalej-bolej
Z ciažkoj, horkaj ludzkoj dolaj.
Dy kamu jakoje dzieła,
Kolki času pralacieła?
Pamiž dniami wiečny taniec:
Bieskaniečny toj ražanlec,
Što Illa űwiaty zawioŭ —
Z ludzkich űloz, biady, trudoŭ...
Dy što budziem bladawaci?
Och!... na wiek naš hora chwacie.
Dzień lacieŭ tak, noč za dniom...
Dalej baűniu pawiadziom!

VIII.

Adzin raz — było u űwiata —
Staršy brat haűciŭ u swata:
Tam napiŭsia da paűűmierci.
Pryčapiliű k jamu čerci.
Wot pa poli jaho wodziać,
Kličuć, pchajuć, dražniać, zwodziać;
Pa bałocie paciahalű,
Poűle ű rečcy pakupali;
Stul zahnali na kurhan,
Poűle pchnuli ű bałahan.
Hladź Daniła: dziwa, dziwa!
Dwoje dobrych, trećcia krywa:
Tyja koni — uch, cha-cha!
Hetj — prosta jak błycha.
Tyja warty sto rubloŭ,
Hetj — moža piać hrašoŭ?...
Rostam cełyja try piadzi,
Horb na karku, hob na zadzie,
Wuűy doŭhi, sam krywy
Ad chwasta da haławy.

„Nu, ciapier ja razhadaŭ,
Hdzie durny naš prapadaŭ!“
Kaža sam sabie Daniła...
Uwieś chmiel z jaho adbiła.

Woś Daniła biažyc ŭ chatu,
Pad sakretam kaža bratu:

„Bačyŭ ty, jakich kaniouŭ,
Jakich słaŭnych žarabcoŭ,
Bałwan, durań, naš Iwan
Ūziaŭ schawaŭ u bałahan?“

Tut Daniła, tut Haŭryła —
Jak ich pole tam nasila? —

Latuć prosta ŭ pieraboj:
Praz harody ,krapiwaj —
Parać nohi, bjuć kaleni,
Praz płaty i praz biarwieńni,
Skačuć, padajuć u roŭ,
Ustajuć, latuć iznoŭ...

Až pabiehli ŭ bałahan,
Hdzie kaniej schawaŭ Iwan.

Tut i wočy adčynili,
Doŭha tak nie hawaryli,
A pawiesili ŭ chadu
Jazyki na baradu.

Koni tyja — jak čaroŭny!
Jak adzin — abodwy roŭny —
Hrywy — prosta załatyja,
Jak duha, krywaja šyja,
Wočy čorny, poŭny žaru...
(Och, kab mnie takuju paru!)

Šerść u jabłyki pabita,
Dy pryčesana, pamyta,
Bliščyc jasna, jak u lustry,
Koni rezwy, bojki, šustry —
Bjuć ab ziemlu kapytami;
A braty nia znajuć sami,
Što rabić? ci tut astacca?

Hdzie, kaho, ab čym pytacca?
Choć wialiki rozum mieŭšy,
Tut stajali, jak zdurnieŭšy...
Až pramowiŭ brat Daniła:

„Kab jaho niačysta siła!
Skul Iwan takich kaniou,
Brat ty moj, siudy prywioŭ?“
A Haŭryła toj paroju
Kiwaŭ mudraj haławoju:
Jašče pośle ad tych rečaŭ
Paskrabaŭsia niżej plečaŭ.

„Bač, jakija, kaža, štuki!
Durnym ščaście lezie ŭ ruki.
Ty, jak ryba, ab lod bješsia,
Jak duha prad dolaj hniešsia,
Zrobiš propaść tej raboty,
A zaroblíš... paru złoty!
Durny Janka plaje pieśni:
Kryčyć, šelma, čuć nia trešnie;
Jamu-ž ščaście, jak toj zwier,
Samo lezie za kaŭnier!

IX.

Tut rozumny brat Daniła
Kaža cicha: „Słyš, Haŭryła!
Durniaŭ tut miż nas niamaš:
Budzie ŭ horadzie kirmaš;
Mnoha budzie tam kupcoŭ. —
Woźmiem hetych žarabcoŭ,
Pradadziom, padzielim hrošy...
Za taki tawar charošy
Woźmiem choć i sotniaŭ piać.
Možna budzie pahulać!
A chto hrošy mnoha maje,
Toj rozumny, toj hulaje!
A jak wypješ, moj ty bracie,
Jak ciabie wiasiołaść chwacie —

Ci kamieŋni, ci blarwieŋni —
Table mora pa kaleni!
Jak ubačyš hdzie pjanoha,
Nie čapaj, jak i śwlatoha.
Nawat dzieci heta znajuć —
Čsie pjanomu ustupajuć.

A dla Janki-duraka
Chwacić hetaha Kańka:
Jon mały, krywy, łachmaty —
Budzie Janka im bahaty!

Tut braty u miłaj zhodzie
Stali ů hetakaj pryhodzie
Miż saboj za ruki bracca,
Abymacca, caławacca;
Što aź koniam było śmiešna,
Jak ściskalisia paciešna —
Usie try zarahatali
I chwastami zamatali.

X.

Sonca chodzić, čas idzie,
Dni latuć pa čaradzie —
Adpačynku im niamaš.
Aż pryšoů jakraz kirmaš —
U stalicy, u samoj.

Na tarhi takoj paroj
Pradawać wiazie narod
Drowy, zbożža, lon i młod.
Iduć, inšy — pahladzieć,
Jak bahatym torh idzieć;
Toj paniuchać, toj pasłuchać;
Inšy — kryšačku paruchać,
Što lażyć hdzie na baku,
Ci samo ůpadzie ů ruku.
Baby — chustki tarhawać,
Dzieůki — zuby pradawać.

Ech, wialiki torh pašoŭ!
Niemcaŭ, Šwedaŭ, Łatyšoŭ...
Toj kupiec, a toj zładziej —
Poŭna inšych to-ż ludziej.
Pływie zołata ruččami,
Kupcy hołymi rukami
Hrošy mierać, wažać, ličuć;
Narod prosty k' sabie kličuć:
Jak zachočuć, ašukajuć,
Bo rachunki dobra znajuć.

Tut usie staili duch:
Pa naródzie pajšoŭ słuch,
Što pahanski car Sałtan —
Jdzie wajnoj na chryścijan.
Dy jamu jašče daloka:
Prad im mora jość hłyboka —
Pakul dojdzie jon da nas,
Projdzie sto hadoŭ jakraz.

Tut padkusiŭ čort Daniłu,
Jon u bok šturchnuŭ Haŭryłu:
Bjuć pakłon prad abrazami,
Uzdychajuć, šelmy, sami;
Ščyra Bohu pamaliliš,
Baćku ŭ nohi pakłaniliš:
Kaniej Jankawych ukrali,
Z imi niekudy prapali...

Dzień da wlečara chiliŭsia.
Janka tak-ža pamaliŭsia,
Ščyra kajaŭsia za hrech
I sabraŭsia na načleh.

Piajeć pieśni, idzie recha;
A ludziom z jaho paciecha:
Zawuć złodziejom adny,
Inšy kažuć, što durny.
Kryčać baby: „Jon—chitrec!“
Dzieŭki kažuć: „Maładziec!“

XI.

Skokam-bokam náš Iwan
Uwachodzić ũ bałahan:
Hladzić — konikaŭ ni duchu,
Ani śledu, ani słuchu —
Usiaho adzin Kaniok —
Toj krywieńki Harbuniok!

Konik łaščycca i skača,
Janka płąča i nia bača:
Swaju dolu praklinaje,
Na čarta biadu składaje:

„Ech, wy koni darahija!
Hdzie wy, koni waranyja?
Jaki bies was tut pakraŭ?
Kab-ža-ż jon, łajdak, prapaŭ!
Kab jaho na hetym świecie
Apisali u hazecie!
Na toj świet jak papadziecca,
Kab nia wiedaŭ, hdzie padziecca!
— „Hej, Iwan, tak nie klanisia:
Lepiej Bohu pamalisia!“ —
Tak kazaŭ mały Kaniok,
Krywy Jankaŭ Harbuniok.

„Nie placi, Iwan, pustoha
Na čarta, na ducha złoŭha:
Braty konikaŭ pakrali,
Ja sam widzieŭ, jak ich brali.
Ciabie skryŭdzili strašenna;
Sprawa, bačyš, wielmi drenna.
Tolki-ż, Janka, brat ty moj!
Ty sa mnoj a ja z taboj:

Choć na kartu ũsio pastawim,
Jak zachoćam, dzieła sprawim!
Na mianie siadaj, na plečy —
Budź spakojny, jak na piečy
Dy za wuśy, brat, dziarżysia
Hladzi, tolki nie zwalisia:
Bo, jak nohi zadziareś,

Dyk kaściej nie pabiareš.
Ja zładziejaŭ nie bajusia:
Jak waźmusia, razhaniusia
Za hadzinu, hetym znakam,
Pralatu sto milaŭ z hakam...”

Tut Iwan prynios drabinu,
Uščapiłusia, sieŭ na špinu:
Prymaściłusia, jak u jamie,
Sieŭšy dobra miž harbami.
Kaniok bjecca niespakojna.
Wyhladaje wielmi strojna:
Krywy, zhorbleny, jak žaba,
A Iwan na im, jak baba —
Siadzić, ścisnuŭšy kaleni,
Dzierżyć hrywu poŭnaj źmienlaj.

Tut Kaniok puściłusia krokam,
Pośle bieham, pošle skokam,
Pośle ptuskaj, to pčaloju,
Pośle — honkaju strałoju.
Wiorsty, mili, tak jak chwali,
Pierad Jankam pralatali...

XII.

Hladź braty — aź Janka precca:
Im niama kudy padziecca.

„Hej, bratočki, kraści stydna!
Majo ščaćcie wam zawidna:
Kolki-ż ja napracawałusia,
Pakul ich dahadawałusia!
Wašy wočy zawiduščy,
Ruki tak-ža zahrabuščy:
Wy mnie konikaŭ zabrali,
Choć na ich nie pracawali.
Wy razumny na čužoje,
Choć čužoje — to šwiatoje”.

Adkazaŭ jamu Daniła:

„Što-ż, Iwan, twaja tut siła,
Bo tawar nia naš, a twoj.

Ale widziš, brat ty moj —
My zrabili heta z hora.
I Haŭryła tak hawora...
Woś, pšanica drenna rodić,
Dy čużyja wočy škodzić —
Dyk i trudna, widzím sami,
Nam źwiazuć kancy z kancami.
A jak prydziecca prapaža,
Ci upadak, ci pakraža;
Ci Boh daść nieuradžaj,
Dyk tahdy choć prapadaj!
Choć ty hwałt kryčy, niaboža,
Dy i toje nie pamoža.
U tym hory, u tym żalu,
Cełu noč my rezważali.
Tahdy kaža mnie Haŭryła:

„Čuješ, kaža, ty, Daniła!
Kab kaniej lwana ũziać...
Kab tak ũziać... i tak... pradać!“

Ja i tak jamu i hoćak,
Ale žal nam żonak, dzietak...
Ty nam rodny, brat ty naš,
Tut jakraz pryšoŭ kirmaš —
Pradadzlom twaich kaniou,
Woźmiem z tysiaču rublou,
Tahdy mnoha čaho sprawim,
Haspadarku to-ż paprawim.
A tabie za ũsie zaboty
Kupim nowu šapku, boty,
Smačny piernik, smahły bič —
Dyk ty budzieš, jak panič!“

„Jedźcie z Boham!“ Janka kaža:
„Karyść waša — mnie prapaža:
Kab da dzieła pryłažycca,
Ja hatoŭ kaniej pazbycca;
Dy jak z dobrymi bratami,
Na kirmaš pajedu z wami.“

Choć hrašej ja nia lublu,
Sapie piernikaŭ kuplu“.

Braty ciażka uzdychnuli,
Hetu słowy jak pačuli.
Dy što zrobiš? Jon jak skaža,
Usio roŭna, jak zawiaża.
Ciażka budzie, lohka, drenna —
Słowa Janki nieadmienna.

XIII.

Dzień kanaŭ, radziŭsia wiečar
Paciahnuŭ zimniejšy wiecier.
Paskrabaŭšy sapie piaty,
Sonca spać išło da chaty.
Miesiac wielmi zapażniŭsia:
Na kirmašy dobra ŭpiŭsia —
Byŭ čyrwony, jak burak —
Nie chacieŭ ŭstawać nijak.
Staŭ narwowy, zły, błaŭhi:
Mieli kłopat z im baŭhi —
Usie kryčali, jak umieli —
Ledźwie wypierli z paścieli.
Nu, i wylez jon na nieba
Nie taki, jak było treba:
Niejki sonny, z krywym bokam
I z pjana — padbitym wokam.
Woś nareście paciamnieła.
Noč saŭsim na ziemi siera.

Braty stali sumniawacca,
Ci nia treba zatrymacca?
Jak skazali, tak zrabili:
Tut aboz swoj załażyli;
Kaniej dobra prywiazali.
Sami to-ż adpačywali.
Wot pad drewami hustymi
Braty sieli; Janka z imi.
Razasłali tut adziežu,
Razłażyli swaju ježu —

Kryšku soli, bułku chleba
I što tolki było treba.
Najpierś Boha pachwalili,
Pośle—dobra zakusili.

Kali tut Haŭryła hladź!
Kaža: „Niešta tam widać:
Jak ahoń wun tam bliščyc —
Nie haryć i nie traščyc...
Ci to moža mnie zdajecca?
To ŭstaje, to znoŭ kładziecca...
Tolki połymia padaje,
Ale što tam — ja nia znaju“...

I Daniła to-ż hladzić:
Ci haryć, ci nie haryć?
Pośle kaža: „Bačyš, Janka?
Ni ahoń tam, ni małanka,
Ale moža wažna štości
Tam zhubiŭ, jak jechaŭ chtości?
Skoč ty, Janka, ŭ tuju nietru —
Tut nia budzie kilametr“.
A sam dumaje Daniła:

„Kab ciabie tam zadušyla!“
Wot Iwan biare Kańka,
Swajho druha — Harbuńka —
Skočyŭ, sieŭ, za wuśy ŭziaŭ
I bratom z wačej prapaŭ.

„Spasi nas, Illa światy!“
Tut skazali dwa braty:
„Musić to niačysta siła
Z tym Kańkom jaho nasiła“.
Braty stali ahladacca,
I malicca i plawacca...

XIV.

Wot Iwan lacić u wietry
Pa ziamli i pa pawietry:
Aż ahoń raście, pyłaje,
Kruh wialiki abymaje —

Prosta dzień zrabiūsia z nočy.
Janka žmuryć tolki wočy;
Kaža: „Dziūna niešta budzie:
Jość światło, a hdzie tut ludzi?
Niama dymu i nia hreje...
Moža čort jaki dureje?“

Harbuniok jamu tłumačyć,
Što ahońčyk hety značyć.
Kaža: „Janka, nia dziwisia!
Hladzi dobra, nachilisia:
Wun lažyć, piaro takaje,
Wielmi ważna, choć małoje,
Što žar — ptuška tut zhubiła,
Sapie chwost jak cierabiła.
Tolki-ž, Janka, nia ruš licha,
Kažuć ludzi: „jak śpić cicha!“
Choć jano wialika dziwa,
Ale budzie nieščaśliwa.
Dobra wiedaju ja heta:
Widžu — jość na im prymieta.“

„Nie placi, Kaniok, naprasna:
Čamu maje być niaščasna?“

Tut Iwan piaro paruchaŭ,
Pahladzieŭ, pašla paniuchaŭ;
Braŭ u ruki aściarožna,
Tak i hetak—kruciŭ rožna;
Zawiarcieŭ u niejku trapku
I schawaŭ sapie u šapku.
Wot Iwanka wielmi rad,
Zawlarnuŭ Kańka nazad:
Nia źličyŭ-by moža troch:
Užo byŭ jon pry bratoch.

„Skaży, Janka, što było?
Dy jakoje tam światło?
I čamu jano bliščela,
Čamu pośle paciamnieła?
Ci tam hrošy, toje — heta,
Ci małanka, ci kameta?“

Janka kaža: „Dy ničoha!
Jechaŭ ja, išła daroha;
Pry darozie pień stać:
Woś toj pień bliščyc— haryć...
Ja jaho špiarša paruchaŭ,
Pośle dźmuchaŭ, dźmuchaŭ, dźmuchaŭ
Až woś ja saŭsim achryp.
A toj pień — hniły jak hryb.
Dy nareščie ŭziaŭ dy zhas,
A ja skočyŭ, dy da was!“
Braty doŭha rahatali,
Za baki siabie chwatali.
Dy Iwan nie uwažaŭ:
Bo ŭžo wielmi krepka spaŭ.

XV.

Noč prajšla, jak nia było,
Sonca jasnaje ŭzyšlo.
Dzień wiasioły naradziŭsia;
Na świet hlanuŭ, aź ździwiŭsia,
Što kruhom usio pryhoža:
Ziamla, nieba... Ptaška Boža
Tam pad niebam, tak zdajecca,
Wisić z pieśniaj, aź śmiajecca.
Kruhom inšyja utorać —
Ranny paciery haworać.
Woś braty kaniej siadlajuć;
Na ich skorańka siadajuć;
Pamaliliš kryšku Bohu
I skarej, skarej ŭ darohu!
Braty jeduć — ceła trojka;
Biahuć koni rezwa, bojka;
Kaho tolki nahanjajuć
Pa darozie— ŭsich minajuć.
Až i horad pakazaŭsia,
Hdzie kirmaš toj adbywaŭsia.
Widać cerkwa i zwanica,
Pośle— celaja stalica.

Torh wialiki, ludziej poŭna,
Dy bratom daroha roŭna,
Bo uwieś, što byŭ, narod,
Jak stajaŭ, raziawiŭ rot.
Hladziać ludzi—dziwa, dziwa!
Dwoje prostych, trecia krywa:
Tyja koni—jak čaroŭny!
Jak adzin abodwa roŭny;
Treci byŭ krywy, łachmaty,
I maleńki i harbaty:
Rostam celyja try piadzi,
Horb na karku, horb na zadzie;
Wuśy doŭhi, sam krywy
Ad chwasta da haławy.
Chto dziwiŭsia, chto śmiajaŭsia...
Tut načalnik pakazaŭsia —
Haradničy z štabam celym.
Na kani siadzić na biełym:
Tam hladzić, tut słowa skaža,
Tam rukoju znak pakaža.
Jaho słuchajuć žaŭniery:
Taho walać pa kaŭniery,
Inšych niehdzie tam wałočuć,
A jany iści nia chočuć.
Tut jakraz cyhan papaŭsia,
Što pry konikach prakraŭsia...

Aż tut hladź! načalnik bačyć —
I nia wiedaje, što značyć;
I jon tak-ža dziwu daŭsia;
Sierad rynku zatrymaŭsia,
Hdzie stajaŭ uwieś narod.
I jon to-ż raziawiŭ rot.

Koni Jankawa čaroŭny:
Jak adzin—abodwy roŭny,
Šyja doŭhaja, krywaja,
Hrywa—prosta załataja,
Šerść u jabłyki pabita...
Toj načalnik, jaho świta

Tak dziwiliś, tak hladzieli,
Jak-by tut akamianieli.

Pośle kaža da narodu:

Ja usim daju swobodu —
Možna śmieła handlawać
I kuplać i pradawać,
Ale hetych žarabcoŭ
Nie čapać! Swaich kupcoŭ
Siudy zara prywiadu,
Bo da kniazia ja idu.“

XVI.

Woś biażyć stary da kniazia:

U dwarec kniazlowy ŭłazie

Raskazaŭ, jak na dałoni,

Što na rynku stajać koni:

Dwa taki ja, što na dziwa!

Jość i treća, ale krywa,

Dyk nia wažna. Para taja —

Prosta čuda! Załataja

Ichna hrywa, tonka šyja...

Adnym słowam, koni tyja

Na świet cely najpiarwiejšy,

Ad kniazlowych pryhažejšy.

Kniaz nia moh nijak ściarpieć,

Kab kaniej nie pahladzleć.

Staŭ tut mycca, prybiracca,

U mundur swoj nadziawacca;

I za dźwie jakraz minuty

Byŭ adziety i abuty.

Kniazia kličuć da abiedu.

„Niama času! kaža, jedu.“

Pryčaplaje tut pałaš,

Kaža: „jedu na kirmaš.“

Z im pašla wialika banda:

Sotni dźwie—stralcoŭ kamanda;

Haradničy sa swaimi,

Kniaz za im, stralcy za imi —

Pruč na rynek, jak małanka.
Tam braty, a z imi Janka,
Koniam tym haspadary,
Ważna chodzić usie try.

Aż i kniaź siudy pryjechaŭ.
Na kaniej hladzieć z uciehaj,
Abychodzić ich naŭkruh
I pytaje: „chto tych dwuch
Žarabiatak haspadar?“
Janka kaža: „Ja, moj car!
Ja abodwuch hadawaŭ,
Jeści—pić ja im dawaŭ;
Myŭ i čyściŭ koždy dzień —
Dyk-ža woś tawar nia dreń!
Dy na słaŭnych žarabcoŭ
Tut saŭsim niama kupcoŭ...
A ja tanna ich pradam:
Wosiem tysiać — dyk addam!“

Kniaź ni słowa ni skazaŭ:
Hrošy wydać prykazaŭ;
Dać jašče kazaŭ apryč
Piać rubloŭ na maharyč.

XVII.

Kaniuchi jakraz kniaźiowy
Mielŭ tut wuzdečki nowy,
Nowych konikaŭ siadłajuć,
Na ich zbruju uskładajuć.
Koni rezwy, bojki, strojny,
Ale wielmi niespakojny.
Aściarožna wiaduć koniaŭ:
Prajšli moža paru honiaŭ —
Adnaho wiali pa troch —
Koni źbili usich z noh,
Za saboj ich wałakli
I da Janki ŭciakli.

Tut i kniaź u śled biażyć;
Na ludziej swaich kryčyć —

Tym niama kudy padziecca —
Staić Janka dy śmiajecca...
Kniaź tut kaža: „Nu, bratok!
Widžu — ty adzin znatok,
Najmacniejšy waładar —
Swaim koniam haspadar.
Dyk chadzi, bratočak, z nami:
Nad usimi kaniuchami
Adnaho ciabie pastaŭlu;
Što zachočaš, tabie spraŭlu:
Dam kniaziowu tabie ježu,
Tak-ža nowuju adziežu,
I kaniušym budzieš zwacca —
Jak u maśle syr—kupacca.

Što-ž, Iwan, na heta skažaš?”

„Zrablu toje, što prykažaš:
Kniaź, dasi mnie jeści — pić,
Budziem żyć, jak nabiažyć.
Tolki pomni, kniaź, warunak,
Kab nia byŭ jaki trafunak!
Bo lublu ja dobra spać,
Lublu pieśni to-ž piajać;
Smačna jeści, pić smahlej
I takich jak ja ludziej;
Jak zrablu swaju rabotu,
Maju da hulni achwotu!”

Słuchaŭ kniaź i dziwawaŭsia,
Što Iwan taki udaŭsia.

Swajo słowa daŭ kniazioŭska;
Kaža: „Budzie ŭsio takoŭska,
Jak ty chočaš: budź spakojny!
Choć słuha, ty budzieš wołny:
A twaja takaja służba,
Što miž nami budzie družba.”

Janka kaža: „My paładzim,
Jak u zamku twaim siadziem.”
A uwieś, što byŭ, narod,
Jak stajaŭ, razlawiŭ rot.

XVIII.

Janka pieśniu zaciahnuŭ,
Na kaniej rukoj machnuŭ,
I biaruć usie napramak
Z rynku prosta dy na zamak.
Piaje Janka, koni skačuć:
Usie ludzi heta bačuć,
Jak, uziaŭšysia u boki,
Harbuniok pajšoŭ u skoki.
Pierš „Lawonichu“ skakali;
Pośle tyja pierastali,
A kaniok naš naastatku
Sam adzin pajšoŭ ŭ prysiadku.
Hladziać ludzi na tych koniaŭ;
Nie žalejućy dałoniaŭ,
Tolki plaskali, kryčali,
Dyj chuścinkami machali.

Braty tak-ža z taho dziwa
Nie hladzieli bolej krywa,
Bo Iwan, pa dobrej zhodzie,
Daŭ im hrošy pry narodzie.
Ūziaŭšy hrošy tym-ža časam
Zatrymalisia papasam
U karčmie, dzie papilisia,
I da domu paplalisia.
Hrošy zhodna padzialili,
Piwa, miodu nawaryli:
Pierš hulali na wiasielli,
Jašče pošle na pachmielli
I żywuć sabie, jak znajuć,
Dy lwanku ŭspaminajuć.

Choć i dobry jany ludzi,
Bolš ab ich kazać nia budziem:
Chaj żywuć sabie, jak chočuć,
Ci tam płačuć, ci chachočuć —
Janka bolej nam cikawy,
Da jaho prystupim sprawy.

ČASĆ II.

I.

Staŭ Iwan kaniušym zwacca;
Jak u maśle syr, kupacca;
Nie markociŭsia da chaty,
Staŭ razumny i bahaty.
Mieŭ jon chleba i da chleba
Usiaho, čaho patreba.
Jeŭ chleb z sałam, z chlebam sała;
A jašče, kali papała,
Mazaŭ šmalcam, maślam, miodam
Žwierchu, zboku i padspodam.
Jeŭ mihdały, andrymony,
Ananasy, cynamony;
Zapiwaŭ usio maślankaj,
Kwasam, sokam i śmiatankaj,
Kawaj z maślam i harbataj,
I zakusywaŭ sałataj.
Tak-ža inšaj raznaj jeży,
Botaŭ, šapak i adzieży —
Nie daŭcio mnie moža wiery? —
Skažu praŭdu, — mieŭ biaz miery!
Choć u dzieda, choć u kniazia
I biada za ščaściem łazie.
Tak i z Jankam. Treba-ż heta?
Žyŭ spakojna ceła leta,
Až tut bach! piarun zwaliŭsia,
Što pierš Janku i nia śniŭsia.
Žyŭ u kniazia niejki spalnik,
Što byŭ pierš taki načalčik —
Samy staršy ŭ cełym zamku.
Kniaź addaŭ kaniušnju Janku.

Dyk toj spalnik tak zławaŭsia,
Što aź klaŭsia i plawaŭsia.
Ale Janka swajo znaje —
Tamu złydniu nia ŭstupaje.
Spalnik bolš jašče złujecca:
Dzień i noč z saboj hryziecca,
Spać nia moža, ani jeści —
Choča Janku z świetu źwleści.
Až nareście daŭ prysiahu:
Kaža: „Zhinu, trupam lahu,
A na im tyki pamščusia:
Nie daruju, jak waźmusia!“

Biedny Janka i nia wiedaŭ:
Jeŭ i spaŭ; abiedaŭ, śniedaŭ...
A tut spalnik plany stroić:
Prymiaraje, pośle kroić,
Pośle raz jašče nicuje,
Bieły nitački chwiarbuje —
Až hatowa wyjšła licha!
Šepča spalnik sabie cicha:

„Dam tabie ja, prypilnuju!
Swajej kryŭdy nie daruju.“

Prajšło tydniaŭ moža piać.
Pačaŭ spalnik padhladać,
Ci Iwan usio spraŭlaje —
Ci pracuje, ci hultaje?

Hladzić z-boku, aźno bačyc —
Dy nia wiedaje, što značyc?
Što Iwan sabie nia dbaje:
Piaje pieśni, dy hulaje...
Ale koni u paradku.

Spalnik staŭ dwaić padhladku:
Jak zaŭsiody, koni syty
I prybrany i pamyty;
Hrywy stužkaj zaplatany,
Chwasty nawiet pryčasany!..
Woś-ža spalnik naš nia znaje,
Čhto Iwanu pamahaje?

Padhladaje, kruhom chodzić,
Až u hoławu zachodzić;
A Iwan sabie nia dbaje —
Piaje pieśni i hulaje...

II.

Naš Iwan nie pračuwa je,
Što na sercy spalnik maje.

Spalnik doŭha dumaŭ, mroiŭ—
Plan taki sabie zakroiŭ:
Raz u stajniu cicha skraŭsia,
Dy u skrynju zakapaŭsia
I zasypaŭsia aŭsom.

Tam lažyć sabie maŭčkom,
Škirawaŭ na dźwiery wočy,
Dy čakaje tolki nočy.
Dryžać nohi, serca bjecca,
Biedny spalnik až trasiecca;
Z strachu čuć nie pamiraje —
Ŭsio čakaje, ŭsio čakaje.

Chrapuć koni, skrypiać dźwiery,
Ci chto stuknie—jon biaz miery
Tak baicca, až trasiecca,
Sam nia zna je, hdzie padziecca;
Dušu poŭnu strachu maje —
Ŭsio čakaje, ŭsio čakaje!

Noč nastała, kruhom ciomna;
Strachi kružacca tajemna;
Spalnik dumkami zaniaty,
Duša lezie až u platy,
Zub na zub nie papadaje —
Jon čakaje, ŭsio čakaje...

Až woś niejka strašna siła
Ŭziała dźwiery adčyniła.
Žniała spalnika trywoha,
Dyj nia molicca da Boha!
A, choć lapaje zubami,
Dyk i hlanie to-ž časami.

Bačyc—Janka tut pryšoŭšy!
Spalnik, duch ũ sabie prawioŭšy
Hladzić, bačyc, jak cikawy,
Ci jakija budú sprawy?

Uwajšoŭšy aściarožna,
Janka šapku źniaŭ nabožna;
Zapiajaŭšy štoś wlasioła,
Ahlanuŭsia nawakoła.
Biare z šapki wuziałočak
I dziaržyc za bieražočak;
Hlanuŭ, kryknuŭ, zaśmiajaŭsia...

Spalnik pilna pryhladaŭsia,
Dumaŭ—Janka skarb raźwiaža,
Jamu, spalniku, pakaža.
Tak i wyšlo: Janka ũziaŭšy,
Wuziałok toj raźwizaŭšy,
Adkłada je na bok stužki,
Dastaje piaro Žar-ptuški;
— ziaŭ u ruki i kruhom
Piarom świecić jak ahniom.

Woś lubujecca naš Janka:
Piaro świecić jak małanka —
Prosta spalniku pad nos;
Až źlacieŭ z jaho awios —
Tak zatrośsia, tak spužaŭsia,
I nia rad byŭ, što papaŭsia.
Adnak Janka nie zważaje,
A z piarom swaim hulaje.

Nahulaŭsia, kładzie ũ šapku.
Koniam siena pa achapku
Daŭ, pačyściŭ, pierasłaŭ,
Kańku chwościk padwizaŭ.
Koniam hrywy zaplataje;
Myje, čyścić, zamiataje,
Dyk paradak aź bliščyc.
Piaje Janka aź traščyc!
Daŭšy konikam wadzicy,
Sypnuŭ bieleńkaj pšanicy,

I sam wielmi staŭ ziawać,
Zachacieŭšy musić spać.
Razłażyŭšy svoj biarłoh,
Pamiż końmi Janka loh.

III.

Pryjšła zhuba ciomnaj nočy:
Sonca lezie joj u wočy;
Dzień śmiajecca, noč bladnieje;
Świet zbudziŭsia. Dnieje, dnieje!
Piajuć ptuški. Świet pryhoży
Piaje, chwalić Ohlad Boży.

Spalnik tak-ža prabudziŭsia;
Na świet hlanuŭ, aź ździwiŭsia,
Što tak świetła, tak pryhoża.
Choča wyleźci — nia moža!
Lezie z skryni cicha, cicha...
Dy awios šuršyć, jak licha.
Tolki-ż Janka śpić, nia čuje.
Spalnik nowy plany snuje:
Da raboty sprytna ūziaŭsia —
Aż da Janački zakraŭsia,
Ciahnie šapku, z šapki—stužki,
Dyj schwaciŭ piaro Žar-ptuškil...
Tady spalnik, brat ty moj,
Ūziaŭ i piaty za saboj.
Kniaź ustaŭ, biarecca jeści;
Aż tut spalnik niasie wieści;
Tak i tak pra Janku kaža,
Na kancy piaro pakaža.
I jak staŭ jamu wywodzić
Pleści, lhać i waławodzić...—
I što Janka čaradziej,
Horšy ad usich ludziej;
Što jon niechryść i pańaniec,
Waražbit i ašukaniec.
Kniaź toj słuchaŭ, słuchaŭ, słuchaŭ
Aż pa lysinie pačuchaŭ.

Spalnik niska pakłaniūsia,
Ū try pahibieli skruclūsia;
Piaro z pazuchi dastaū,
Kniaziau wietliwa padaū;
Piać pakłonaū pryłazyū
I sam spryt na adstupiū.

Kniaz hładzieū i dziwawaūsia,
Krucिū wusy i śmiajaūsia;
Dy nia wiedaū, czyja siła
Tut była, što tak świaciła?
Tym piarom kruciū, kruciū,
Pośle končyk adkusiū...
Prykazaū piaro schawaci
Pad zamok i pad piačaci.

Pośle kryknuū na dwaran,
Kab šukali, hdzie Iwan.
Jany kinuliś paśpiešna...
Było kniaziau wielmi śmiešna,
Jak dwaranie u dźwiarach
Druh ab druha trach—tarach!
Nos pa nosie, łeb pa łebie...
Pakazaliś zorki ū niebie,
Ślozy stali u wačach,
Jak dwaranie pry dźwiarach
Biehli, pali, palahli,
Dyj padniacca nie mahli.

Pośle ūstali skokam-bokam,
To zapraūdy, to narokam;
Sapie cichańka mirhajuć,
To latuć, a to kulhajuć,
Za saboju ciahnuć klušni
I paūzuć až da kaniušni.

Woś prybiehli, adčynili,
Dyj sadomu narabili...
Jak ūzialisia — nie marudziać,
Kryčać, nudziać, Janku budziać,
Zapraūdy i dla zabaŭki —
Jon chrapić na ūsie zastaŭki.

Pošle stali ščykataci,
Ciahać Janku pa toj chacie,
A jon śpić spakojna, roŭna,
U hrudziach pawietra poŭna;
Son paważny, smačny, płaŭki —
Jon chrapić na ũsie zastaŭki.

Pošle Janku jak absieli,
Bili, drali, jak chacieli.
Cely dwor siudy sabraŭsia,
Ale Janka nie dawaŭsia:
Śnić pra hadziny, wužaŭki
I chrapić na ũsie zastaŭki.

Śpić, sapie, chrapić, marmoča—
Ustawać saŭsim nia choča.
Tak naš Janka spaŭ i spaŭ,
Pośle ũziaŭ i sam ustaŭ.

„A was tut čaho nahnala?
Što, wam, kaža, zamku mała —
Siudy lezicie kutom?
Jak padmažu was knutom,
Dyk papomnicie na wiek,
Što Iwan za čaławiek!“

„Nia kryčy, z barłohu złaż,
Bo wun kliča ciabie kniaź“

„Kniaź?...Nu, dobra! Prybiarusia
Zara kniaziu pakažusia.“
Tak kazaŭ pasłom Iwan.
Zara wyciahnuŭ kaptan,
Pojas, šapku, nowy boty;
Tolki što nia braŭ kapoty.
Tak zbiraŭsia, doŭha myŭsia,
Daŭżej pošle charašyŭsia —
Prajšlo moža try minuty,
Byŭ hatowy i abuty.

IV.

Woś Iwanka padbadryŭsia
I ũ pałac sabie puściŭsia.

Lezie śmieła, nie baicca:
Pierad kniaziam stanawicca.
„Nu, našto mianie budziŭ?”
Janka tut zahawaryŭ.
„Jak, našto? nie dahadaŭsia?
Ty. bratok, ciapier papaŭsia! —
Dy ty... heta, dy ty... toje —
Hdzie ty ŭziaŭ piaro takoje?
Ty nia wiedaješ ukazu,
Pa kniaziowamu prykazu?
„Kali chto hdzie što zhubiŭ-by,
Abo skarb jaki hdzie byŭ by —
Dyk usio kazionna budzie”.
Heta znajuć usie ludzi”.
„Dobra, kniaź! Kab što jakoje
Ja kali kamu takoje,
Dyk tahdy mianie karajcie:
Ci sadzicie, ci stralajcie.
A jak ja saŭsim ničoha
Nie zrabiŭ kamu takoha,
Dyk našto tahdy swarycca
Lezieš, kniaź, dy chočaš bicca?
A kab ja i što jakoje,
Dyk i što-ż-by tam takoje?”
Kniaź tut kryknuŭ na dwaran:
„Što tut, kaža, mnie Iwan
Haradzić pačnie i pleści...
Zara mnie piaro prynieści!”
Janka z šapkaj spachwaciŭsia,
Ale darma cierabiŭsia,
Bo piara saŭsim nia stała:
Ŭziało, šelma, dy prapała!
Niama Janku što rabić:
Staić biedny, dy hladzić,
Jak dwaranie pryciahnuli
Niejku skryniu, adamknuli
I, złamaŭšy try piačaci,
Piaro stali dastawaci.

„Nu, Iwan, synok moj, biedny!

Ty čaho zrabiŭsia bledny?

Ha, sahać dyk ty umieješ,

A ciapier dryžyš, pacieješ!”

„Kniaź, daruj mnie!” Janka prosić:

„Bolš nia budu lhaci, dościć!”

„Nu, daruju hety raz.

A ciapier tabie prykaz:

Tolki-ž, Janka, aścierožna!

Žartawać sa mnoj nia možna.

U mianie takaja moda:

Kali zroblš, budzie zhoda,

A jak nie, dyk toj paroju,

Čub zdymu, dyj z haławoju!

Ciapier musiš ty pajści

Tuju ptušku pryniaści:

Kab šwaciła jejna cieła,

Kab takija plory mieła,

Jak woš heta šwiecić jasna”.

„Kniaź, ty čepišsia naprasna:

Skul mnie ŭziać, ci hdzie ukraści?

Jak na jejny śled papaści?”

„Što, ty śmieješ jašče sporyć?

Čuješ, kniaź tabie haworyć!

Kali skažaš jašče słowa,

Pasiaku ciabie na drowa.

Sabirajsia u darohu.

I za heta dziakuj Bohu,

Što żywy jašče astaŭsia.

Try niadzieli — bolš nia baŭsia!

Daju času tabie mnoha.

I nia strašnaja daroha:

Jedź tudy, kudy patreba —

Ci na ziemi, ci na nieba —

I z Žar-ptuškej waračajsia.

A jak nie, dyk raźwitajsia

Z swajej bujnaj haławoju.

Klanuś hetaj baradoju!”

Janka bolejš nie prasiŭsia:
Slaźmi horkimi abliŭsia.
Što rabić — i sam nia znaie;
Dolu-wiedźmu praklinaie.

V.

Paznaŭ Janka, čym jość hora:
Hora horkaje jak mora,
I šyroka, i hłyboka
I kaniec jaho daloka.
Hora trudna, hora waźka;
Hora ciśnie wielmi ciaźka.
Adnak hora najciaźejša,
Jak ad nas jano duźejša.
Choćam horu nie padacca —
Treba z im uściaż zmahacca.
Tahdy hora palahčeje,
Jak uzbudzicca nadzieja.
Tahdy hora zhinuć moža,
Jak druhi tabie pamoža.

Woś naš Janka tym mamentam
Lacić z płaćam i lamentam,
Da Kańka biażyć u stajniu,
Hdzie mieŭ chatu, hdzie mieŭ spalniu,
Tam Kańka za šyju chwacie,
Kaža: „Zhinuŭ ja, moj bracie!”

Kaniok kaža: „Supakojsia!
Miły Janačka, nia bojsia:
Ty sa mnoju, ja z taboju,
Jak šćupak żywie z wadoju.
Hora chutka pieramielim,
Na dźwie čaści jak padzielim.
Dyk skaży mnie, u čym sprawa?”

Kaniok tak hladzieŭ łaskawa,
Što Iwan tut nia strymaŭsia —
Krepka z im pacalawaŭsia.

„Tak i tak“, pačaŭ tłumačyć:
„Sam nia wiedaju, što značyć?
Ci to napaść, ci pa złości,
Nabałtaŭ prad kniaziam chtości:
Ja-ż ničoha tut nia znaju —
Kniaź pa ptušku pasyłaŭ.
Kab jana jamu bliščela,
A mnie śmierć praz heta dzieła!...
Kab jana nie dačakała,
Kali jość hdzie, kab prapała!...
Taja ptuška, tyja piory,
Tyja krai, tyja mory...

„Cicha, Janka, supakojsia!“
Kaniok kaža: „dy nia bojsia:
Ciażka sprawa, što-ż ty zrobiš?
Dy ŭžo dzieła nie adrobiš.
Ty ulez, brat, jak u nierat —
Ani ŭzad, ani upierad.
Ja kazaŭ tabie kaliści,
Što z piara niama karyści:
Ja to znaju dobra heta —
Tam na im była prymieta.
Tam mianie ty nie pasłuchaŭ
I piaro tahdy paruchaŭ,
Woś i wyjšla ciapier štuka —
Tabie-ż dobraja nawuka!
Tolki-ż wiedaj ty, dziacina:
Ciapier hora paławina,
Ale pryjdzie biada bolša,
Pryjdzie hora jašče horša.

Choć i trudna, budziem bracca:
Treba-ż budzie pastaracca.
U dwarec ciapier biaży,
Kniaziau dobra nakaży,
Kab nam daŭ adno karyta
Winom poŭnaje nalita —
A wino kab darahoje!...

I kab daŭ jašče druhoje
Z tym karytam pieršym roŭna
I pad wierch pšanicy poŭna.
Tolki šustra prybirajsia,
Nie marudź, ale starajsia!
Zaŭtra rana prad zaroju
Ja zbudžu ciabie nahoju“.

Dobra.

Janka z kniaziam razabraŭsia,
Ab karyty pastaraŭsia;
Razłażyŭ sabie biarłoh
I na prawa wucha loh.

VI.

Woś na zaŭtra rana-rana
Razbudziŭ Kaniok Iwana:

„Haspadar, dawoli spaci,
Treba słuźbu nam spaŭniaci“.

Iwan skorańka padniaŭsia,
Za minutki dźwie prybraŭsia;
ŭziaŭ z saboj adno karyta,
Winom poŭnaje nalita —
Wino samo darahoje —
I karyta toż druhoje,
Z tym karytam pieršym roŭna
I pšanicy poŭna, poŭna!
Sieŭ Iwan pamiż harbami,
Jak ŭ piarynie, ci u jamie,
ŭziaŭ za wuśy Harbuńka
Kryknuŭ, świsnuŭ na Kańka
I puściŭ jaho pa polu
Na jahonu poŭnu wolu.

Kaniok wiedaŭ, hdzie daroha,
Dyk Iwan nia dbaŭ ničoha:
Piājaŭ pieśni, wiesialiŭsia,
Abo płakaŭ, ci maliŭsia.

A Kaniok lacieŭ palami,
Pieraskakiwaŭ časami
Ručai, rečki j waziory,
Što spatkali — nawiet hory!
Jeduć dzień i dwa i try dni,
Jeduć cełyja dwa tydni;
Ažno bačać — les husty:
Drewy, drewy i kusty.
A za lesam widzić Janka —
Wializarnaja palanka:
Tut raście trawa zialona,
Bliščać kwietacki čyrwony,
Bieły, sini i ružowy.
Byŭ jašče i koler nowy,
Taki plekny i pryhoży,
Jak-by ceły Ohład Boży
Tut adbiŭsia, pakazaŭsia.
Hladzieŭ Janka, dziwawaŭsia.
Bačyć dalej — aź hara,
Cela źlita z sierabra,
Pieratkana miž kustami
Załatymi pajaskami.
A pryhoža dyk biazkonca!
Adbiwaje ŭ skałach sonca.

Nawiet nieba nie takoje:
Swiecić sonca załatoje;
Sierad dnia, jak-by unočy,
Jasny zorki žmurać wočy;
Tak-ža miesiac, jak łapata,
Swiecić ščyra i bahata.
Usio razam šwiecić, hreje,
Až u Janki serca mleje.

Dy adnak-ža škoda času:
Nie rabili tut papasu;
Tolki kryšku adpačyli,
Kusok chleba zakusili,
I z saboj ŭziali akraječyk...
Skočyŭ Konik, tak jak zajčyk,

Pa rawoch, pa pńoch, pa skalach,
Pa ručjoch, pa pierawa'ach;
Pieraskočyŭ z dziesiać nietraŭ
I na trysta sorak metraŭ,
Na wiaršok hary zabraŭsia.

Kaža Janku: „Ty nia bojsia —
Staŭlaj tut adno karyta
Winom poŭnaje nalita —
Wino sama darahoje.
I karyta toż druhoje
Z tym karytam pieršym roŭna
Da wiarchu pšanicy poŭna.
Tut Žar-ptuški prylatajuć,
Na wiarchu hary siadajuć
I hulajuć tut ad rańnia
Aż da samaha śniadańnia.
Pačnuć piory sabie dłuhać,
Dyj pšanicu našu dziubać,
Buduć tak-ža wino pić,
A my budziem ich ławić.

Ciapier, Janka, moj bratočak,
Ty paśpi sabie kusočak.
Tolki čur! Kab nie praspaci —
Treba dobra pilnawaci.
Sam budź cicha! šyta—kryta,
Ty padlezieš pad karyta;
Haławu padsunieš niżej.
Jak Žar-ptuški pryduć bliżej,
Dyk ty, Janka, tady skok!
Chap Žar-ptušku, dy ŭ miašok.
Kali złowiš, tady kryknieš,
Mianie, značyć, k' sabie kliknieš,
A ja zara prybiahu —
Budu bliska na łuhu.
A jak ptuški daduć drała,
Dyk tahdy pišy prapała.

VII.

Padlez Janka šyta—kryta
Pad dubowaje karyta.
Tolki što pačnie dramać,
Pačalo užo świtać.
Až adkul dy što biarecca?
Stada ptuśak tudy precca.
Woś zakryli cěla nieba —
Tut i sonca nie patreba!
Swieciać ptuški jak-by dniom,
Prosta buchajuć ahniom.
Na pšanicu jak pasieli
Łasawali, jak chacieli.
Winom jeżu zapiwali
I kryčali i śpiawali...

Janka doŭha pryhladaŭsia,
Tak i hetak mierkawaŭsia;
Ale wielmi to Ź baicca,
Kab tut jak nie pamylicca.
Samu lepšu zławić choča.
Woś-ža Janka jak padskoča —
Chłapiec budučky nia prost,
Cap Źar-ptuśku, dyj za chwost!
Jana stała trapiatacca,
Dyj kusacca, dyj brykacca;
Joj druhija pamahali —
Čuć Iwana nie sklawali.
Ale jon chłapiec nia prost,
Učapiŭšysia za chwost,
Dziarżyć ptuśku, dyj kryčyć.
Harbuniok tut prybiażyć;
I abodwy, jak ŭziałisia,
Cejaj stadzie nie dalisia.
Inšych dobra napużali,
Hetu u miašok schawali —
Byŭ naš Janka wielmi rad.
I pajechali nazad.

Kniaź, pryniaüşy ich prychilna,
Raspytaüşia wielmi pilna
Ab usim: hdzie, što i jak?
Skazaŭ: „Janka — nia durak!
Piać rubloŭ haścinka daŭ,
I ministru zahadaŭ,
Kab Iwanu mała-mnoha
Tytuł dać na „stremiannohe“.

VIII.

Janka rady — čuć nia skača,
A toj spalnik čuć nia plača.
Toj što Janku dumaŭ drenna,
Što zawidywaŭ strašenna.
Janka špić sabie blašpiečna —
Spalnik sumny bieskaniečna;
Janka jeść i miod i sała;
Spalnik sochnie — jamu mała:
Jamu zajzdraść hryzie serca,
Jamu miod harčej ad piercu.

Spalnik k' kniaziu prybiahaje
I na Janku baje, baje...
Što jon... heta, inša, toje...
Samahorša i błahoje.
I jak staŭ jamu wywodzić,
Pleści, lhać i waławodzić,
Što kniaź słuchaŭ, čmychaŭ, dźmuchaŭ,
Až patylicu pačuchaŭ.

Špalnik pośle na astatak
Jašče wydumaŭ dadatak,
Što Iwan chwaliüşia, kaža,
Štuku lepšuju dakaža:

„Hłupaść, kaža, dastać ptušku,
Ci tam inšu fintiflušku!
„Ja pajedu zahranicu,
Złaŭlu, kaža, tam Carycu,
Što na świecie nia čuwana,

"Tolki ũ baśni apisana."

Kniaź pačuŭ, aź zadziwiŭsia;

Zara ũ sercy zapaliŭsia:

Razehnaŭsia z durna-pjana,

Zohadaŭ šukać Iwana.

Dać zabad Iwanu račyŭ,

A pry hetym-ža adznačyŭ:

„Jedź ty, kaža, zahranicu,

Prywiazi mnie Maładzicu

Niawidanu, niačuwanu,

Tolki ũ baśni apisanu.

A żywie jana na mory:

Pierajedzieš rečki, hory,

Praz wazlory pieraskočaš...

Jedź, kudy sabie zachoōaš,

Za dziesiatuju hranicu

I zławi mnie Car-dziawicu."

„Što za napaść?" — kaža Janka.

Woś spali mianie małanka,

Kali ja kamu chwaliŭsia!

Kniaź, ty wielmi pamyliŭsia:

Ja nia znaju toj ziamlicy.

I nijakaj tam Carycy

Ja nia bačyŭ i na wočy.

Prysiahaju prociŭ nočy...

„Što, ty chočaš jašče sporyć?

Čuješ, kniaź tabie haworyć!

Skaży tolki adno słowa —

Pasiaku ciabie na drowa!

Sabirajsia u darohu;

Dyj za toje dziakuj Bohu,

Što żywy jašče astaŭsia.

Dźwie niadzieli — bolš nia baŭsia.

Času maješ wielmi mnoha,

Tak-ža wiedama daroha:

Prosta jedź, kudy patreba —

Ci na ziemlu, ci na nieba,

Z tej Carycaj waračajsia.

A jak nie, dyk raźwitajsia
Z swajej bujnaj haławoju.
Klanuś hetaj baradoju!"

Janka z płaćam i lamentam
Lacić ũ stajniu tym mamentam:
Jak Kańku na šyju paŭ,
Caławaŭ i abymaŭ...

Kaža: „Zhinu, prapadaju!
Dawaj radu, bo nia znaju,
Što rabić, kudy padacca,
Jak za hetu sprawu bracca?

Kaniok słuhaŭ, ważyŭ dzieła.
Kaža: „Piena nakipieła!
Pračuwaŭ ja hetu štuku;
Maješ dobruju nawuku,
Što-to značyc panska łaska:
Taja-ż łaska, jak kalaska,
Kruć i wierć! tut škoda, psota—
Ŭsadziać durnia u bałota.

A z toj kniaziawaj haworki
Bačym, što pačatak horki,
Dy harčejša budzie hušča:
Serca hniazia zawidušča...
Duša čuje, bačyc woka,
Što kaniec jašče daloka.

Tolki ž, Janka, miły bracie,
Bolš nia budziem narakaci:
Ale rezwa, chutka, śmieła,
Družna woźmiemsia za dzieła!
Jak dastali Žar-kurycu,
Złowim tuju Car-carycu".

IX.

Zaŭtra rana, pierad świetam,
Janka byŭ užo adzietym,
Na darohu apranutym
I pamytym i abutym.
Toje-sioje chap z sabojul
I pajechaŭ toj paroju.

Jeduć, jeduć biespraryŭna;
A daroha wielmi dziŭna:
Hory, hory aŭ da mora;
Toje-ŭ mora aŭ hawora:
Kruhom chwali, chwali, chwali
Ceła mora kałychali.
Chwali tworać ceły wały,
Wały lučacca ŭ nawały;
Het-ŭ tworać ceły hory
I kłubiacca ŭ cełym mory,
Aŭ pawierchu pieraskača.
Mora stohnie, mora płača,
Nia ścichaje na minutku,
Što aŭ Janku stała ŭudka.

Bačyć Janka—pływie łodka,
A u łodcy, jak sirotka,
Siadzić niejkaŭ dziacina.
Tolki hladź! aŭno dŭiaŭčyna.
To była jakraz caryca —
Jana mieściacu siastryca.

Harbuniok—wialiki ŭwier!
Skok Iwanu za kaŭnier:
Tam kruciŭsia i kapaŭsia,
Aŭ za pazuchu schawaŭsia.
Iwan tak-ŭa ahłaniecca,
Hdziej schawacca, hdziej padziecca...
Nawakoła kinuŭ wokam,
Bačyć, kamień niedaloka;
A wialiki bieskaniečna!
„Wot tuť budzie nam biaśpiečna.“
Harbuńku naŭ Janka kaŭa
I za kamień cicha laŭa.

Łodka bliŭaj padpływaje.
Dzieŭka z łodki wylazaje,
Nawakoła wokam wodzić
I da kamienia padchodzić.
Sieła, cicha zapiajała;
Huśli ručkaju trymała:

Zaihrała tak pryhoža —
Janka wytrywać nia moža,
Toj muzyki słuchaŭ, słuchaŭ
I čuprynu sable čuchaŭ.

Taja-ž pieśnia tak lijecca,
Jak wada ŭ spakojnaj rečca:
Pływuć tony roŭna, zhodna,
Žwiniać struny pačarodna;
Abo časam dźwie zazwoniać,
Tonam wostrym zahamoniać;
Uznoŭ pieśnia płynie strojna,
Cicha-cichańka, spakojna.

Časam ŭletku tak bywaje:
Ŭsia pryroda zamiraje;
Pracawity dzień zmaryŭsia
I da wiečara schiliŭsia.
Praz dzień sonca napaciela,
Až pad wiečar ščyrwaniela:
Šwiecić miakka i łaskawa;
Spać idzie, adnak cikawa —
Jašče ŭ lustra hlanuć choča,
Łucom rečańku łaskoča;
Wiecier-šelmu prahanlaje,
Samo hraje... Sonca hraje!
I nia moža nahladziecca,
Až kupajecca u rečca!
Dy woś zara mleje, mleje —
Naša soniejka słabieje;
I ŭświacić užo nia moža
I samo nia tak pryhoža...
Šelma-wiecier tut sarwaŭsia,
Što pierš soniejka bajaŭsia,
Skałmaciŭ wadu, papsociŭ,
Woblik soniejka zmarkociŭ.
Sonca nosam zakiwała
I zasnuła, jak dramala.

Miesiac dumaŭ, što patreba,
Paskrabaŭsia sam na nieba.

A zabraušysia wysoka,
Raščyniū wialika woka
I jon ū rečku pahladaje,
A čaho? i sam nia znaje!
Dumaū—dureū, što charošy...
Cha, jak lulka za try hrošy!
Dyj paznaušy, zastydaūsia,
Ūziaū za chmaru, dyj schawaūsia...

X.

Janka śpić, a Konik chodzić.
Janka ūstaū, dyj wokam wodzić;
Dyj pytaje: „Što tut stała?
Hdzie careūna?“—„Nie čakała!“
Kaža Konik: „My praspali!
Hušli nas ačarawali:
Sama taja Car-dziawica,
Vidać, dobra čaraūnica!
I my — dobryja raziawy!
Ū paławinie ważnaj sprawy
Spać sabie tut zachacielī,
Jak u chacie, u paścieli...
Ja dyk chutka prabudziūsia,
Kruhom hlanuū, aź ździwiūsia:
Niama našaje dziaūčyny!“
„Ech, dubiny my, dubiny!“
Kaža Janka: „Što Ź rabici?
Čar·carycy nie zławici —
Jak mnie z kniazem raščytacca,
Jak z hałoŭkaj skwitawacca?“
Kaniok kaža: „Cicha, cicha!
Paławina jašče licha:
Ja woś baču—sprawa peūna —
Zaŭtra wierniecca careūna:
„Hej, Kaniok, adkul ty znaješ?
Tolki darma mnie bałtaješ!“
„A ty, Janka, nie spračajsia:
Uważaj, dy pryhladajsia.

Bačyš, hušli astalisia?"

„A jany adkul ūzialisia?"

Tut Kaniok jamu tłumačyć,
Što jakraz woś hetak značyć,
Čar-carycca ich zabyła,
Ci schawała, ci zhubiła;
Dyk woś zaŭtra ūznoŭ pryjedzie
Choć ciapier na mory niehdzie.
Tolki čur! kab nie praspaci —
Treba dobra pilnawaci.

Woś ža hušli prychawali,
Sami dobra pilnawali,
Až źjawiłasia careŭna,
Niejka sumna i niapeŭna;
Uzdychała, narakala,
Swaich hušlaŭ jak šukała.

Dyk woś Janka kali skoča,
Dy ūciakać careŭna choča;
Nie pašpieła čarawaci.
Janka tut jaje i chwacie,
I na Konika siadaje,
Car-dziawicu zabiraje.
Jeduć, jeduć u stalicu;
Wiazie Janka Čar-carycu.

XI.

Kniaź careŭnu jak ubačyŭ,
Janku „dziaku!" skazać račyŭ;
Dać kazaŭ jašče apryč
Piać rubloŭ na maharyč.
Było mnoha tam wiasiella
I hulańnia i pachmiella.
I cełym zamku było šumna.
Dy careŭna nejka sumna:
Maŭčyć, płaća i barmoča —
Na ludziej hladzieć nia choča.

Kniaź, choć rozum mieŭšy krepki,
Choć zdarowyja mieŭ klepki,
Nia moh rady pryłažyci:

Čym careŭnie dahadzici?
Dyk sklikaje ŭsio staršenstwa
I dwaran i duchawienstwa:
Usie dumać jak zasieli,
Dyk nia spali, ani jeli —
I pany i inšy hady —
Ŭsie šukali takoj rady,
Čym careŭnie dahadzici,
Kab choć čym razwiesialici?...
Choć i radziać, mnoha bajuć;
Što rabić, — nijak nia znajuć.
Biedny kniaź, asaławieŭšy,
Chodzić-błudzić, jak zdurnieŭšy;
Niskul pomačy nia maje,
Dyk careŭnu sam pytaje,
„Što table, skaży siastryca,
Ty marskaja Čar-caryca,
Ci ty chwora, čamu plačyš?
Ja lublu ciabie, jak bačyš.“

Jana-ž kniaziu za fatyhu
Pad nos samy tknuła chwiłu.
Kniaź staŭ sochnuć, niknuć, wianuć,
Što aź žal było pahlanuć.
Cely dwor siadzić ŭ žalobie,
Jak żywy u ciomnym hroble.

Prajšla dnioŭ wialika siła,
Až pakul careŭna miła
Skazać słowa zachaciła:
„Ja u chacie, kaža, miła
Wielmi piekny i čaroŭny
Swoj piarścionačak kaštoŭny.
Dyk woś cela majo hora:
Jon astaŭsia na dne mora.
Jak ty, kniaź, jaho dastanieš,
Tahdy mužam maim stanieš“.

XII.

Kniaź kryčyć swaim dwaranam:
Kab pabiehli za Iwanam.

Ciahnuć Janačku da kniazia,
Aż pa im muraška łazie:
Chodziać cierki, cierchnie skura,
Dryżyć Jankawa natura.
Biadu Janka pračuwoje;
Dyj napierad nie zhadaje,
Što za licha, što za sprawa?...

Kniaź haworyć tak łaskawa,
Choć da rany pryłażyci —
Prosta Janku staŭ prasici:

„Miły Janka, kaža, zrobiš,
Što skažu tabie... Zarobiš
Maju łasku na zaŭsiody
I wialiki naharody.

Jedź nazad da akijanu,
Pa staromu swajmu planu:
Tam waźmi, pakłapacisia
Na marskoje dno spuścisia;
Znajdzieš piekny i čaroŭny
Toj piarścionačak kaštoŭny,
Što careŭna, maja miła
Tam u skryncy pałażyła.“

Ale hetaha nia dościć —
Čar-caryca Janku prosić,
Kaža: — Jedź tudy, hdzie treba,
Pośle wierniešsia na nieba;
Tam zajdzi u našu chatu,
Pakłanisia mamie, bratu!
„Hdzie, kudy?“ — pytaje Janka.
„Tam, hdzie rodzicca małanka;
Hdzie Illa siadzić na wozie.
Tam, jakraz na toj darozie,
Staić skrynja z piarunami
I Piatro siadzić u bramie.
Tam Illa zawiesy świetu
Prykruciŭ u bramu hetu.
Tam świacieńkaja Paraska,
Kali budzie Boža łaska,

Tče na krosnach chmary rožny —
Ci daždžliwy, ci parožny.
Miesiac, zorki i zarnicy,
Kala maminaj šwiatlicy,
Kruciać ũ niebie sabie dziurki
I što noč hulajuć ũ žmurki.
Ja żyła u henaj chacie.

Miesiac — brat moj, sonca — maci!

Janka biedny uzdychaje:

„Što careŭna ka mnie maje?

Ja-ž ni ptuška, ani ryba...

Heta moža anieł chiba

I na niebie i pad moram

Papałam zrablŭ-by z horam?...

Jak careŭna sabie choča —

Niachaj praŭdy nie maroča.

Nie zrablu taho praz wiek,

Bo ja — tolki čaławiek!“

„Ty nia dumaj, Janka, sporyć:

Čuješ? Kniaź tabie haworyć!

Tabie sprawa nie špiašycca,

Ale ja chaču žanicca —

Dyk usio mnie tryn-trawa!

A twaja, brat, haława

Z karku skorańka sarwiecca —

Mieč moj tolki zamachniecca...

Try dni tolki maješ času

Dla darohi, dla papasu.

Jedź-ža zara i chutčej;

Nie mazol mnie tut wačejl!“

Janka z płačam i lamentam

Biażyć ũ stajniu tym mamentam.

Jak Kańku na šyju paŭ.

Płakaŭ, pakul pierastaŭ.

Woś-ža radu jak zrabili,

Zara tut pastanawili;

Jechać zaŭtra čuć-dzianiok,

Kudy treba — u toj bok.

ČAŠĆ III.

I.

Jedzie, jedzie naš Iwan
Na daloki akijan:
Reki, woziery hłyboki,
Hory strašnyja, wysoki
Pralaceli, jak strałoju,
Nie datknuŭšysia nahoju.

Tak, złamaŭšy pieraškody,
Biaz nijakaje pryhody,
Až da mora pryjaždžajuć.
Kryšku tut adpačywajuć;
Jechać dalej choćuć skora.
Ažno baćuć — niejka mora —
Nowa strašna pieraškoda:
Wializarna, jak kałoda!
Ahramadnaja rybišča.
Žwier—nia zwier? a nosam šwišča;
Sam lażyć, jak-by znarok,
Sierad mora papiarok.

Heta rybina strašenna
Ad usich była admienna:
Čuda-juda ryba — Kit,
Skura ćwiorda jak hranit;
A pad skuraj sała, sała!
Na plać tysiać ludziej stała.
Noh nia maje, ruk nia maje;
Karabli chwastom łamaje.
Na baku ciapier lażyć,
Ciażka stohnie, aź hrymić.
Pa kicie, jak-by ničoha,

Idzie hladkaja daroha;
Na bakoch palí, łuhi...
Kładuć siena u stahi;
Ludzi—ščyrańka pracujuć:
To aruć, to baranujuć.
Kit byŭ wielmi pakarany:
Baki dobra paarany;
Niejki ludzi pa im chodziać,
Pamiż rebraŭ płot harodziać.
Na chwaście wialika pušča —
Dub stary, sasna dramušča;
Bor kałyšycca, šumić.
Na chrybcie siało staić:
Chaty wielmi pastareŭšy,
To padhniŭšy, to asieŭšy.
Dzieci ŭ koniki hulajuć;
Ludziej baby abmaŭlajuć.
Mużyki na hubie siejuć;
Miż zubami zbożža wiejuć,
A na łebie bob małociać.
Miż wačami dzieci psociać;
Ražnom dľubajuć u wuchu,
Pałkaj šlopajuć pa bruchu.
Kit praz hetuju fatyhu
Čuć nia źjeździŭ aź „u Ryhu.“

II.

Na kita Kaniok ŭskrabaŭsia;
Ad chwasta jak razahnaŭsia,
Dyk wichrom, małankaj niośsia,
Ażno Janka na im trośsia.
Bje kapytami ab kości —
Tak, z razhonu, nie pa złości —
Ażno kitu ciażka stała,
Tak zaliŭ jamu za sała!
Kit sapie i uzdychaje,
Pośle Janku zapytaje:

„Skul niasieć Boh? i kudy?”
Janka kaža: „My tudy,
Hdzie nihto z ziamli nia chodzić,
Tam, hdzie tolki miesiac brodzić:
U niabiesna jedziem carstwa,
Tam, hdzie sonca haspadarstwa;
A wiaziom pakłon carycy
Da niabiesnaje światlicy...”

„Ach, bratočki maje miły!”
Kit kryčyc im z celaj siły:
„Zapytajcisia łaskawa,
Jak tam budzie maja sprawa:
Ci mnie doŭha tut lažać?
I kali mianie tapćeć
Pierastanuć ludzi hety?
Bo lažu tut doŭhi lety.
Ŭsie baki maje pasochšy,
Ja ašlepšy i ahłochšy,
Haława maja prykuta...
Kali skončycca pakuta?”

„Dobra, dobra! zapytajem;
Času. praŭda, mała majem.”
„Adsłužu wam, maje miły!”
Kit kryčyc im z celaj siły.
Dobra!

Jeduć dalej jany śpiešna.
Było Janku kryšku śmiešna:
Čym kit moža adsłużyć,
Kali sam jak pień lażyć?
Jon adnak nie źmiarkawaŭsia,
Dyj daremna padśmiajaŭsia,
Bo na świecie ŭsiak bywaje:
Časam worah pamahaje;
A, jak lwu pryšłosia ciažka,
Pamahła jamu muraška...
Zrešta dalej budziem bačyc,
Što kitowa słowa značyc.

III.

Baśnia skorańka placiecca —
Dzieła chutka nie dajecca.

Pierajechaŭ naš Iwan
Pa kiele praz akijan.
Nos kitowy jak minuli,
Čuć-ćuć tam nie zatanuli,
Jość bałota tam takoje —
I hłyboka i hniłoje...
Tolki ščaściem acaleli
Z tej praklataje kupieli.
Ciapier dalej jechać treba
Z taho bierahu da nieba.

Až tam soniejka światlejša
I ziamielka pryhažejša:
Rastuć palmy, cynamony,
Ananasy, andrymony;
Pirahi rastuć na poli...
I nia pomniu, što tam bolejš!
Čaho chočycca tabie —
Rastuć duli na wiarble.
Tyja-ž ludzi ptuśak dojać
I warony dzietak sojać...

Woś dajechali tudy,
Hdzie kaniec ziamli, wady.
Až tam bačać — toj paraju
Nieba schodzicca z ziamloju!
Chmary chodziać wiemli nizka,
Da ziamielki nadta blizka:
Baby woŭnu jak praduć,
Wieraciony tam kładuć.
A jak chmary nasiadajuć,
Dyk tahdy ich padpirajuć —
Čto čym moža, choć rukoju,
A najlepiej—kačarhoju.
U patrebie tož časami
Prahaniajuć ich bičami.

Na kancy kancoŭ—krynica;
Ŭ joj—cudoŭnaja wadzica:
Letam doždżyk jak idzieć,
Tam wadu wiasiołka pjeć.
Tam űwiacieńkaja Paraska,
Kali pryjdzie Boża łaska,
Z toj wady, z tumanu, z pary
Tće i tće niabiesny chmary;
Časam močyć ich ű krynicy,
Časam sušyć u űwiatlicy,
Ci puskaje prociŭ sonca
Drobnych chmarak wałakonca.

Światy Jury, jak patreba,
Kali tolki jedzie z nieba,
Ŭ toj krynicy kania poić,
Myje, čyścić, stroić, zbroić.

A llla, dziadok űwiacieńki,
(Wielmi, wielmi jon stareńki,
Nawiet kryšku hłuchawaty),
Byŭšy ű niebie nie zaniaty,
Skolki moh, adtul űpiašaŭsia
I ű krynicy toj kupaŭsia.
Woś i Janka tut źlazaje,
Harbuniočka adkialzaje,
U krynicy hetaj poić,
Pośle myje, čyścić, stroić.
Dyk Kaniok aź zaűwiaciŭsia,
Jak-by űnowa naradziŭsia.
Kańka pośle aśladłaje,
Zakialzaje, dy siadaje,
I pajedzie, jak patreba,
Z ziamli prosta, dyj na niebe.

IV.

Bańnia skorańka placiecca —
Dzieła chutka nie wladziecca.
Padyjšła jakraz tut chmara,
Dyk Kaniok padskočyŭ zara

I pajšoŭ wyšej, wyšej,
A ziamla niżej, niżej;
Tak źmianšacca wielmi stała,
Aż ũziała saŭsim prapała!

Jeduć, baćać: ũsio cudoŭna,
A daroha tak čaroŭna,
Što nia znaju, jak skazaci,
Jak u baśni apisaci.
Hladzieŭ Janka, dziwawaŭsia,
Dy bażyŭsia, prysiahaŭsia,
Što takoj nihdzie nia bačyŭ.
I jašče Kańku adznačyŭ,
Što niabiesnaja darožka
Pryhažej, čym ichna wioska.

Dalej baćać: staić chata,
A bahata, dyk bahata!
Što takoj nihdzie nia znajdzieš.
Choć sabie, hdzie chočaš zajdzieš:
Moža chto i nie pawiera,
Što tut soncawa kwatera?

Janka dźwiery adčyniaje,
Bačyć — chata załataja!
Wokny świetły, kryštałowy,
Ścieny ũsie dyjamentowy;
A kruhom usio pryhoža:
Šmarahdowa staić łoża —
Tut woś sonca byŭ prypynak,
Hdzie chadziła na spačynak.
Nachadziŭšysia ad rańnia,
Napacieŭšyś, spracawana,
Koždy wiečar naša sonca
Spać chadziła praz wakonca.
Rana, kryšačku praspaušyś,
Z miakkim łożkam raźwitaŭšyś,
Uznoŭ brałaś da raboty —
Ad niadzieli da suboty...

Kali sonca tak pracuje,
Miesiac kryšačku hultuje:
I skradajecca, jak moža,
Palažac na toje lože,
Što praz noč nahrela sonca.
Dyk woš skraušyš praz wakonca,
Jak na ložka ciopła skoča,
Dyk lažyc tam, skolki choča.

V.

Woš Iwan tudy zachodzić
I takuju reč zawodzić:
„Bju paklon, moj miesiac jasny!
Ja Iwan—chłapiec niaščasny;
Dyk pasłuchaj, budź łaskawy —
Maju wažnyja tut sprawy.
„Dobra, što tam za trywoha,
Ci nia sprawa ducha złoha?“
„Ja z ziamli prynošu wiešci.“
„Dyk budź hošciem, prašu siešci!“
Kaža miesiac. Janku sadzić,
Pa hałoŭcy jaho hładzić:
„Budź spakojny, każy šmieła!“
Janku ũ sercy palahčela.
Kaža: „Dobra, ũsio pryznaju,
Što na sercy tolki maju:
Ja — Iwan, słuha kniaziowy.
Byŭ ja šmieły i hatowy,
Kudy tolki mianie słali.
Dyk woš mnie raz zahadali
Zławić kniaziu Čar-carycu,
Twaju krasnuju siastrycu.
Pierabryŭ ja reki, hory
I zławiŭ jaje na mory.
Nie hniawisia, miesiac jasny!
Bačyš—ja chłapiec niaščasny:
Kniaź mnie heta zahadaŭ,
I prykaz mnie wostry daŭ;

I ūznoŭ nawiet byŭ haŭowy,
Kab pasieč mianie na drowy.
Kniaziu chočacca žanicca
Z twajej rodnieńkaj siastrycaj.
Užo stroili wiasielle,
Wiečarynki i pachmielle,
Ŭ celym zamku było šumna,
Dyj careŭna była sumna...
U tym hory, u tym žalu
Pa mianie skarej pasłali.
Ci kamu wiasielle, swaty —
Ja zaŭsiody winawaty!
Kamu ščaście, ci trywoha,
Ci dalokaja daroha —
Kniaź usiudy mianie pchaje,
Jašče łaje, krepka łaje...

„Jedź!” dy kaža: „nie spračajsia,
A jak nie, dyk raźwitajsia
Z swajej rodnaj haławoju!”
I klaniecca baradoju.

Tut pakłonaŭ nadawali,
Da ciabie jak pasyłali,
I pytali ab zdarouje.
Tak-ža inša biezhałoje
Paručali — na dno mora —
A mnie hora, adno hora!...”

Miesiac staŭ Iwana ciešyć;
Kaža: „Kniaź twoj mianie śmiešyć:
Što, ty kažaš, jon bałboča:
Stary chren žanicca choča?
Tož jon, šelma, hetym znakam,
Maje siemdziesiat, dyj z hakam!
Musić świet kančacca budzie,
Kali tak warjujuć ludzi!

Dyk pacieš maju siastrycu,
Krasnu, hožu Čar-carycu,
I skaży joj: „Nia žurysia!
I nia plač, nie kłapacisła:
Bo nia hety baradaty,

Što tak lezie k tabie ũ swaty,
Kaliś mužam twaim budzie.
Twoj brat, miesiac, lepš razsudzie—
Bo twaim budzie chłapiec,
Z usich chłopcaŭ maładziec!”

VI.

Wot Iwan nazad źbiraŭsia,
Z nowym druham raźwitaŭsia:
Miły miesiac abymaŭ
I u ščoki caławaŭ.

Tut prypomniłasia Janku,
Što daŭ kitu abiacanku —
Ŭ jaho sprawie zapytacca.
Dyk pryšłosia waračacca.

„Maju, kaža, jašče słowa:
Sprawa, bačycie, kitowa,
Dyj jahonaje pakuty —
Što hadoŭ lażyć prykuty
Siarod mora—akijanu,
Kala wostrawa Bujanu.
A začšto? i sam nia znaje;
Laży, stohnie, narakaje...
Niejki ludzi pa im chodziać,
Pamiž rebraŭ płot harodziać.
Dyk skaży mnie, miesiac jasny,
Čamu kit taki niaščasny?
Kali zdyjmuć z jaho puty
I kali kaniec pakuty?

Miesiac dobra sprawu waža,
Pośle Janku tak adkaža:

„Nadta ty kita žaleješ,
A taho nie rozumieješ,
Što jon wielmi ũ pychu ũbiŭsia
I strašenna prawiniŭsia:
Jon kaliś na akijanie,
Pry tym wostrawie Bujanie,
Hdzie ciapier dziela pakuty

Lażyć, bestyja, prykuty,
Jak życio hulašča wioŭ,
Try dziesiątki karabloŭ
Prahłynuŭ i tak trymaje...
Woś za što jaho karajem!
Pierś niachaj addaść swabodu
Pahłytanamu narodu;
Bahi heta jak ubačać,
Dać jamu swabodu račaé."

Janka dziakawaŭ sardečna,
Kazaŭ: „Budu pomnić wiečna,
Miesiac jasny, łasku wašu.
A za hetu družbu našu,
Jak wiarnuś, pa celym świecie
Pisać budu u hazecie;
I u baśni, miesiac miły,
Chwalić budu z cełaj siły!"

Miesiac z radaści śmiajaŭsia,
Ščyra z Jankam caławaŭsia:
Razoŭ dziesiąć abnialisia,
Aż ureście razyšliśia.

VII.

Janka Konika siadłaje,
Zakiaľzaje, dyj siadaje...
A na zaŭtra ŭ hetu poru
Pryjażdżaje Janka k' moru.

Na kita Kanlok padskoča,
Kapytami załapoča
I pajšoŭ, pajšoŭ kurjeram,
Jak i pierś, takim manieram —
Ad chwasta, aż da hałoŭki;
Tolki stukajuć padkoŭki,
Jak pa rebrach Konik skača;
Tolki pył darohu znača.
Ażno Janka na im trośsia
Jak u wiosku tuju niośsia.

Janka ũ wiosku pryjażdżaje
I ludziam apawiaščaje,
Kab źbirali ũsie manatki,
Kłali ũ miech usie dastatki,
Bo pryšoŭ kanlec pakuty
I bahi zdymajuć puty
Z Čuda—juda ryby-kita.

Chto nia choča być zabity,
Chto nia choča utapicca,
Tak-ža śmierci chto baicca —
Niachaj chutka złazić z piečy;
Nohi ũškiuŭšy na plečy,
Niachaj zara uciakaje,
Kali tolki rozum maje!

Jak ad wostrawa Bujanu
Pojdzie kit da akijanu,
I jak puścicca u mora,
Tahdy hora ludziam, hora!...

Miż ludźmi pajšla trywoha:
Ad staroha da małoha —
Kryčać, biehajuć, śpiašajuć,
U miaški dabro składajuć.
Na wazy ũziali, što mieli,
Sami z babami pasieli,
Z imi toż syny i dočki —
I pajšli z kita upročki!

Paciahnuli ũsio z saboju.
A u wioscy tej paroju
Astałoś śmiaćcio usiaka,
Koń stary, ślapy sabaka,
Pałamanyja kalosy;

Čaławiek pjany i bosy,
Što jak pan lażaŭ pry płocie,
Ŭ miahkim rowie, u bałocie...

Tahdy Janka, jak-by mucha,
Lezie kitu ũ sama wucha
I kryčyć jamu biaśpiečna:

„Kit! lažać nia budzieś wiečna:

Ja prywožu razhrašeńnie
I pakuty adpuščeńnie —
Ja woś jedu ciapier z nieba.
Dyk pływí, kali patreba,
Choć pa cełym akíjanie,
Až pakul achwoty stanie!
Tolki pierš addaj swabodu
Pahlytanamu narodu,
I dabro źwiarni usieńka
Až da tresacki maleńkaj!"

Janka słowy hety skončyŭ,
Zara sam na bierah skočyŭ.

VIII.

Uzdychajučy hłyboka
I raziawiŭšyś šyroka,
Kit zahady wypaŭniaje:
Wykidaci pačynaje
Karabli adny, druhija —
I wialiki i małyja,
Wadapławy, parachody,
Što padčas lichoj pahody
Šlach na mory swoj zhubiŭšy,
Pośle doŭha nabłudziŭšy,
Kitu ŭ brucha jak papali,
Tam dahetul spačywali.

Na kancy pašli wajenny —
Akawanyja, strašenny:
A wialiki, jak-by chaty!
Nawiarchu stajać harmaty,
Ich matrosy nabiwajuć
I stralajuć, i stralajuć!
Tam žaŭniery zapiajali,
Tut arkiestry zaihrali.
Tam u radaści i sławie,
Na apošnim wadapławie
Ŭsie žaŭniery na pamoście,
Aficery, z imi hości,

Admiral i ũsio staršenstwa.
Pop, pačaŭšy nabaženstwa,
Piaje, sam slable nia čuje,
Alliłuja, alliłuja!

Wot pryšoŭ kaniec pakuty!
Ŭžo z kita apali puty;
A jak wolnym sam pačuŭsia,
Ŭ prawa-lewa pawlarnuŭsia
I pašoŭ hulać pa mory!
Chwali, bolšyja jak hory,
Razbaŭtališ ũ akijanie.

Až pakul achwoty stanie,
Jak šalony kit lataje,
Pośle Janku zapytaje:

„Ci ty znaješ, miły družu,
Što kitu ũsio mora słuža?
Dyk skaży: čaho žadaješ?
Ŭsio ad kita atrymaješ!
Ci karalaŭ žoŭtych, krasnych
Ci jak sonca perlaŭ jasnych?
Zaŭlatych listoŭ pudowych,
Ci kusočkaŭ burštynowych?
Skaży, Janka, miły družu!
Mnie i car marski prysłuža.“

„Dziakuj, dziakuj za padarki,
Ale ja da ich nia šparki.
Adnak maju bolša hora:
Tut, na dnie hłyboka, mora,
Jość piarścionačak schawany.
Jon u skrynku akawanu
Byŭ pałożany sakretna,
Pośle zhublen niaprykmietna.
Pa im płača Čar caryca,
Jana-ž miesiacu siastryca!
I ja to-ž pa im biaduju —
Haŭawy swajej škaduju...“

„Dobra, Janka, pašukajem!
My pasłoŭ tut mnoha majem.

Hdzie żywie praŭdziwa družba,
Tam nia ciażka budzie służba“.

IX.

Kit jak ũ mora pawaliŭsia,
Dyk strałoj na dno spuściŭsia:
A tam ważna sabie śladzie
Na marskim swaim pasadzie.

Tut-ža kit na ceła mora
Kali kryknie, zahawora —
Dyk spużaliś ryby, raki
I źwiary marskija ũsiaki.
Dno marskoje skałychnułaś;
Toje-ż recha adhuknułaś
Pa waziorach, stawoch, rečkach
I pa ũsich marskich zapiečkach.

Byŭ prykaz asiotram dany
I dwa punkty zahadany:
1° Kab znajści patrebnu skrynku
Nie paźniej, jak za hadzinku;
2° Pryciahnuć na zamek kita,
Tahdy dziełu budzie kwita.

A jak nie, dyk tym ukazam,
Kit łyknie usich ich razam.

Jak asiotry ni šukali,
Nihdzie skrynki nie spatkali;
Dyk pasłali dwaićh śmiełych,
Dwoch asiotraŭ, samych bielych,
Kab kitu pieratłumačyć —
Moża toje zważyć račyć:

„Što najlepš jarša pasłaci,
Taje skrynki pašukaci —
Bo jon wiedamy hulaka,
Prajdziświet i zabljaka:
Jon usie zapiečki znaje,
I pa ũsich maroch hulaje.“

Kit,choć moršcyŭsia, krywiŭsia,
Ale ũsioż tyki zhadziŭsia.

Prykazaŭ swajej pałacie
Jarša zara pašukaci.
Tut senat jakraz sabraŭsia
I za heta dzieła ŭziaŭsia;
Woś sabraliś delehaty
Da kitowaje pałaty:
Lašcy, jazi, asiatry,
Akunī dwa, linoŭ try;
Ščupaki zahad písali,
Piačać raki prykładali,
Padpísalisia toż sami.

Som, što z doŭhimi wusami,
Byŭ ŭ senacie staršynioju.
Zadramaŭšy toj paroju,
Nie paznaŭšy cełaj sprawy,
Bo byŭ wielmi niacikawy —
Nia čytaŭšy padpisaŭ
I dalej sabie dramaŭ.

Pa kitowamu dakretu
Rak pranios chutčej štafetu,
Dwum delfinam pieradaŭ
I ad kita zahadaŭ:

„Kab chutčej jarša šukaci,
Ci ŭ haściach, ci mo^u chacie;
Pryciahnuć jaho da kita,
Dyk zahadu budzie kwita.
A jak nie, dyk toj paroju
Kit zalje za skuru łoju!“

X.

Wot delfiny uzdychnuli,
Hety słowy jak pačuli;
Ale doŭha nie stahnali,
Bo jarša užo šukali.

Pieratreśli usie mory,
Stawy, rečki i waziory;
Zmarnawali užo hadzinu
I druhoje paławinu,

Dyj usiudy taja-ž pieśnia:
„Prapaŭ złydzień, choć-by treśni!“

Wot delfiny strach bajacca
Pierad kitam pakazacca:
Prawinilisia tym składam
Pierad kitawym zahadam;
Pačali z saboj swarycca,
Pośle ūzdumali tapicca,

Až woś čujuć ū niedalokim,
U prudzie, na dnie hłybokim,
Niejki šum i pisk i homan,
Što až prud zrabiŭsia ciomien...

Wot delfiny pawiarnuli
U toj staŭ, na dno nyrnuli,
Ažno bačać — ū ačarocie
Jerš kačajecca ū bałocie
Z karasiom; pamiž saboj
Zawiali śmiarotny boj.
Narabili tam sadomu:
Nia ūstupaje druh druhomu.
Kryčać: „Cicha, čercianiaty!“

Ale jerš, wajnoj zaniaty,
Na delfinaŭ nie zważaje,
Karasiu nadajedaje:
Prosta ū wočy jamu skača,
A sam świetu ūžo nie bača.

Tak pahancy biliś, biliś,
Až delfiny ustupiliś,
Pierarwali ichny hulí:
Za chwasty ich razciahnuli,
A jarša za kudły brali,
Prykaz kitaŭ pakazali.
Pośle toha, biez pardonu,
Pa kitowamu zakonu,
Choć jerš wielmi nie dawaŭsia—
U darozie rwaŭsia, rwaŭsia,
Pryciahnuli jaho k kitu,
Jak kazła taho, mikitu.

„Hdzie ty, ũraży syn, badziaŭsia?
Čamu doŭha nie jaŭlaŭsia?“

Kit razhniewany kryčaŭ.
Jerš prad im na ziemlu paŭ,
Da swaich hrachoŭ pryznaŭsia;
A tak biednieńki bajaŭsia —
(Kit zaliŭ jamu za saŭa!)
Što z im drenna niešta stała...

Bolej kit užo nia mściŭsia,
Saŭsim zara adpuściŭsia.

„Laci, kaža, na ũslo mora
I hladzi, spraŭlajsia skora!
Pašukaŭ, ci moža znaješ —
Ty usiudački bywaješ,
Zhinuŭ pierścień Čar-carycy?
Moža hdzie ũ marskoj krynicy,
Ci ũ bałocie, ci schawany?
Jon byŭ z zołata kawany.“

„Znaju, znaju! jon daloka:
Kruhom świetu—z taho boku.
U žaleznej lażyć skryni
I na siem zamkoŭ začynien.
Lażyć skrynja u krynicy,
Ŭ skryni pierścień Čar-carycy.
Ja daŭno čuŭ hety plotki:
Łapatali ab tym płotki.“

„Dyk biaży-ż synok, żywiej,
I šukaj jaho chutčej:

XI.

Jerš tut sprytna pakłaniŭsia;
Na kitowych słuħ skrywiŭsia;
Pakazaŭšy im jazyk,
Za džwiarami borzda źnik.
Ščupaku zyšoŭ z darohi,
Akuniu padlez pad nohi,
Ukusiŭ lašča za bok,
U džwiarach złamaŭ zamok;

Płotcy niešta padmirhnuŭ,
A lina ŭ bałota pchnuŭ...

Narabiŭšy mnoha škody,
Biaz nijakaj pieraškody
Jerš strałoju papłyŭ chutka,
Až tudy, hdzie było čutka,
Što lažyć u hłybinie,
Zakapanaja na dnie,
Taja skrynja akawana,
Hdzie piarścionak byŭ schawany.

Čsio znajšoŭ pawodle planu
Na dnie mora-akijanu;
Skryniu probuje ciahnuć,
Dy nia moža ani čuć!
Skrynja ważyła ništo:
Pudoŭ moža jakich sto...

Tut sabraŭšysia sialawy,
Pryhladalisia cıkawy.
Jerš ich stawić jak hancoŭ,
Kab sklikali sieladcoŭ.

Sieladcoŭ, jak-by waronaŭ,
Sabrałasja sto miljonaŭ:
Skryniu probujuć ciahnuć,
Dy nia mohuć ani čuć!
I kryčali i stahnali,
Žywaty panadrywali,
Mazali sabie naciorli...
Skrynja-ž, tak jak kość u horle,
Jak papała ŭ tuju nietru,
Nia zyjšla ni milimetru.

Jerš na ich chwastom machnuŭ
I pad nos sabie burknuŭ:

„Dać wam puhi zamiest wodki!
Lepš ciahnuli-b nawiet płotki.“

Bo čym durniaŭ bolš źbiarecca,
Tym horš sprawa papsujecca:
Žbiary durniaŭ sto miljonaŭ —
Jany warty sto waronaŭ!

Durny durniam naradziŭsia,
Durniem ros, durnym žaniŭsia;
Jak umre, dyk skažuć ludzi:
„Adnym durniem mieniej budzie!”

Da jarša tut padpływaje
Rak, i klušni padymaje;
Kaža: „Wielmi budzieš rad,
Kali nam dasi padrad:
My tut z klušnjami, z wusami,
Dyk padymiem skryniu sami:
„Dobra,” jerš na heta kaža:
„Niachaj mudraść rak pakaža.”

Woś raki jak zaprahlisia,
Na baki jak raspaŭźlisia,
Skryniu probujuć ciahnuć,
Dyj nia mohuć ani čuć!
To ciahali, a to pchali,
Sapie klušni pałamali;
Choć stahnali, choć pacieli;
Dy jak durni ŭ łużu sieli.

Jerš chwastom na ich machnuŭ
I pad nos sapie burknuŭ:

„Jak adzin durny uparty —
Dwaich durniaŭ budzie warty!”

Razahnaŭšy ŭsich rakoŭ,
Jerš paklikaŭ asiatroŭ.
Pływuć tyja cełaj bandaj,
Na čale z swajej kamandaj;
Pierš na hrupy padzialiliš,
Nie spračališ, nie swaryliš;
Damoŭ lišnich adasłali,
Sami-ž dobra pracawali:
Hrunt kruhom, što byŭ sumiežna,
Pierš ačyścili naležna;
A bałota lišnia zbyŭšy,
Pośle plečy padłażyŭšy,
Skryniu dobra turzanuli
I... da kita paciahnuli.

Kaža jerš: „Chłopcy hladzicie,
Aż da kita z joj pływiciel!
Ja-ż na dno sable pajdu,
Moža hdzie kutok znajdu:
Dyk karocieńku hadzinu
Sable kryšku adpačynu.“

Jerš byŭ wielmi z taho rad,
I papłyŭ ŭ toj staŭ nazad:
Z karasiom iznoŭ spatkaŭsia,
Z im za łeb, za hrudzi braŭsia,
To za kudły, to za wucha —
Kroŭ liłasia, jak-by jucha.
I ciapier, mnie tak zdajecca,
Z karasiom tym niehdzie bjecca

XII.

Ścichła mora—akijan.
Na plasku siadzić Iwan
I hladzić, hladzić na mora.
Łomić ruki sabie z hora,
Stohnie wielmi, narakaje —
Ŭsio čakaje, dy čakaje.

I jahony Harbuniok,
Zakapaŭšysia ŭ piasok,
Dremić tolki, aż ziawaje —
Tak-ža niečaha čakaje.

„Wiś, zdajecca, sprawiadliwy,
A pa praŭdzle, dyk fałšywy!
I kruciel i ašukaniec,
Jak toj żyd, cyhan, pahaniec:
Abiacaŭ nam, bałamuciŭ,
Adnak, bestyja, načmuciŭ!...

Tak woś Janka narakaje,
Dyj usiožtyki čakaje.

Woś i sonca zamaryłaś
I na zachad pachiliłaś:
Skupa świecić, mała hreje;
Tolki mleje, čyrwanieje,

I spawolna asiadaje,
Pošle ů mora zapadaje.

Tolki-ž, tolki sonca slela,
Až tut mora zakiplēla:
Ryba-kit, hultaj, maruda
Toj wialiki zdrađnik „juda“
Raptam wynyrnuů z wady.

„Chadzi, Janačka, siudy,
Kaža: „Skryniu zabiraj;
Dy i sam zdarou bywaj!
Kali budzieš biadawaci,
Ci čaho jašče šukaci,
Dyk da mora prybiaży —
Adno sloŭca mnie skaży,
A ja zara, jak waźmusia,
Dyk jašče raz adslužusia.“

Tut i skryniu prywałok,
I špurnuŭšy na piasok,
Kaža: „Janka, budź zdarou!“
Sam-ža ů mih na dno pašoŭ.

Janka plaskaje rukami
I z Kańkom nia znajuć sami,
Što rabić; až prosta skačuć,
To całujucca, to plačuć.

„I ty, kit, bywaj zdarou!“
Janka tut jamu zaroŭ:

„Sto hadou sabie żywi,
Pa usich morach pływī.
Nie rabi adnak zabawaŭ:
Nia hłytaj bolš wadaplawaŭ,
Dyk ščaśliwa budzieš żyć,
Jak Illa bahasławić.“

Woś Iwan da skryni ũsiaŭsia,
Ale jak-ni-jak steraŭsia —
Ci padnlać, ci paciahnuć —
Nie parušyŭ ani čuć!

„A kab jon, toj kit, prapaŭ!“
Tak Iwan jaho zaklaŭ:

„Napchaŭ ŭ skryniu niejkaŭ dreni...
Ci tut trasca, ci kamieŭni?“

Kaniok tolki zaŭmiajaŭsia,
Zara sam za skryniu ŭziaŭsia:
Nahoj skryniu začapiŭ,
Razmachnuŭsia, zakruciŭ;
U haru jaje padkinuŭ
I ŭzwallŭ sabie na ŭpinau.

Janka sieŭ na skryniu wyżej,
Spuściŭ nohi kryšku niżej;
A Kaniok saŭsim padspodam...
I pajšoŭ zwyčajnym chodam.
Najpierŭ borzdym pašoŭ krokam,
Poŭle truchtam, poŭle skokam;
Poŭle, brat, jak razahnaŭsia,
Dyk i ptuŭkam nie padaŭsia.

XIII.

Dzień ćaćwiorty padymaŭsia,
Krasnaj zorańkaŭ ŭmiajaŭsia.
Rasoj bujnaj noć spacieła —
Adychodzić nie chacieła.
Woŭ ad zorki i ad rańnia
Noćki z dniom pajŭŭlo zmahańnie:
Sonca stała prociŭ noćy —
Zaŭswiaćiła joj u woćy.
Užo dzień chacieŭ być panam—
Noć zakryłaŭsia tumanam.
Zbożża, drewy horka płaćuć,
Bo woŭ soniejka nie baćuć.
Tuman hidki, aharćeły,
Uŭiudy lezie — taki ŭmieły!
Pa ziarni sabie kaćaŭsia,
Ŭ haru ŭmieła padymaŭsia;
Staŭ na sonca pasiahacił
Hrunt adnak-ża zara straciŭ...
Choć jak smoŭż krużyŭ, kićaŭsia,
Na kusoćki adnak rwaŭsia;

Staŭ nazojliwy, choć redki,
Astaliś z jaho abjedki.
Dzień wiasioły pakazaŭsia,
Jasnym soniejkam śmiajaŭsia.
Piajuć ptuški prywitańnie —
Šcezła nočy panawańnie!

Woś zahinuŭ Janka niedzie,
Jak hustym tumanam jedzie.
Dy woś sonca zaświlała,
Stała hinuć nočki siła.
Padjażdżajuć da stalicy.
Widać cerkwy i zwanicy.
Wiazie Konik skryniu, Janku.
Zatrymaliś sierad zamku.
Kniaź tut wybieh na spatkańnie,
Pačalosia prywitańnie:

„Što, piarścionak jość, ci nie?“
„Tut u skryni, aź na dnie,“
Kaža Janka. Kniaź padskoča,
Skryniu krucić, padniać choča:
Z miejsca probuje ciahnuć,
Dyj nia moža ani čuć!
Kniaź tut mučycca, złujecca;
Hladzić Janka, dy śmiajecca,
Kaža: „Hetak — mały tolk!
Prykaży paklikać połk,
Bo niaščaściem jak pryciśnie,
Dyk sam čort pad joj nia plśnie.“

XIV.

Niasuć skryniu u światlicu.
Kniaź paciešyŭ Čar-carycu.
Kaža: „Miła, nia žurysia!
Na mianie bolš nia krywisia;
Tvoj piarścionak my znajšli —
Ŭ twaju chatu pryniašli.
Dyk piarścionak uskładzi,

Zamuž skorańka idzi!
Bo mnie wielmi nieciarpicca —
Nadta-ż ja chaču žanicca!
Ech, wiasielle zahulajem,
Wypjem łoŭka, zaihrajem!...

„Tak-to-tak! dy nia wychodzić,”
Pačala jana wywodzić:

„Bo pierš na-pierš ja panienka:
Ja pryhoža, maładzieńka,
A ty łysy, jak toj miesiac,
I hadoŭ siem raz pa dziesiać;
Ty brydki jak hryb smarčok
I harbaty, jak kručok!”...

Kniaź. — Što-ż takoje, što harbaty?

Dy zatoje-ż ja bahaty!

„Stary, łysy” — to-ż nia škodzić:

Maładych nia budu zwodzić.

Što brydki — tabie zdajecca;

Tolki treba pryhladziecca:

Jak pa modzie prybiarusia,

Abhalusia, abstryhusia —

Tahdy budzieš paważać...

Car-dziawica. — Wierabjoŭ tabie pužać!

Što daremna mnie marmočaš?

Hryb stary, žanicca chočaš!

Dyk pasłuchaj-ža narešcie:

Nie pajdu, choć mianie reżciel!

Kniaź. — A čamu?

Čar-dziawica. — To-ż ja kazała!

Ty hluchi? taho jšče mała,

Što stary, brydki, harbaty...

Małady moj — hluchawaty!

Oj, nieščasna ja dziaŭčyna!

Ach, praklataja hadzina,

Što mianie siudy pryhnała,..

Woś ja ščasčia dačakała!

Kniaź. — Dosić, dosić narawicca!

Bačyš — ja chaču žanicca.

C-dziaw. — Što ty mnie swajo wiarzoliš
I jazyk sabie mazoliš?
Hryb, smarčok, hnilak, palena!
Nadajeŭ mnie horš ad chrenu.

Kniaź. — Hm... (zadumaŭsia).

C-dziawica. — Buduć ŭsie kniazi śmiajaca:
I pačnuć tahdy pytacca,
Ci ty muž mnie, dzied, ci tata?
Woś i budu ja bahata!...

Kniaź — Table miła tak zdajecca.
Niachaj chto hdzie paśmiajecca,
Dyk paznaje, pačom licha:
Siadzieć budzie pośle cicha!
Nu, dyk jak, majo dziciatka?

C-dziaw. — Čaho chočaš, moj ty tatka?

Kniaź. — Ja? žanicca!

C-dziawica. — Chwigu chočaš?

Kniaź. — Nie. Śmiaješsia ty, bałbočaš...
Majo-ž serca sochnie, śmiahnie
I duša ledź nohi ciahnie.

C-dziaw. — Praŭda, chočaš ty žanicca?

Kniaź. — Tak, tak, tak!

C-dziawica. — Table treba admianicca.

Kniaź. — Ale-ž jak?

C-dziawica. — Kab sa staroha
Na chłapčynu maładoha.

Kniaź. — Dyk-ža-ž jak?

Car-dziawica. — Dyk woś pasłuchaj:
Haławy sabie nia čuchaj!
Try katły skaży staŭlać,
Dwa wadoj panaliwać;
Małaka nalješ u terci:
Usio heta dla wašeci.
Pierš ahoń pad dwa padłožyš;
Terci tak pakinuć možaš.
Małako kipieć jak stanie,
Dyk woś ty—pa hetym planie—
Tahdy żywa raździawajsia,

Ů katle pieršym pakupajsia;
Ů wadu pošle kłpiačonu,
Pošle skočyš u ściudzionu.

Kali tak žanicca chočaš,
U kacioł haračy skočaš:
Maładzieńkim tahdy stanieš
I ruku maju dastanieš."
Kniaź tut z strachu aź skrywiŭsia
— „Chočaš ty, kab ja zwaryŭsia?
Oj, biada maja, biadoŭka,
Biedna kniaziawa hałoŭka!"

XV.

Chodzić kniaź asaławieŭšy,
Jak-by try dni byŭ nia jeŭšy;
Nia śpić, biedny, i nia pjeć,
Uzdychaje jak miadźwiedź.
Wielmi chočacca žanicca,
Ale tych katłoŭ baicca.
Pa pakojach swaich chodzić
I u hoławu zachodzić:
Jak tut wyleźci z biady —
Z małaka taho, z wady?

Dumaŭ kniaź, aź zaśmiajaŭsia,
Što woś pierš nie dahadaŭsia:
Treba Janku pakupaci,
Tahdy peŭna budzie znaci,
Jak rabić — ci tak, ci hetak:
Jon nia maje žonki, dziećtak...
Kali Janku pojdzie hładka,
Dyk raźwiażacca zahadka;
Tahdy sam, kali zachoča,
U kacioł praklaty skoča...
Janki, praŭda, było-b škoda,
Ale waźnaja pryhoda.

„Janka — moj słuha, paddany"...
Kniaź takija stroić plany.

„...Jon mianie pawinien słuchać:
Małaka taho paniuchać;
U druhim katle-waratku,
Pośle zimnaj naastatku.
Nie chaču taho daremna,
Bo ũžo tak było-b nikčemna:
Zapłaču pa dobrej zhodzie,
Kali tak ab heta chodzie“...

Pasyłaje kniaź dwaranaŭ,
Hdzie prypynak byŭ lwanaŭ,
Kab išli chutčej šukaci —
Ci u hościach, ci u chacie,
Ci prapaŭ jon moža hdzieści —
Kab chutčej jaho prywieści.

Ŭ stajniu skočyli dwaranie:
„Hej, Iwanie, hej, Iwanie!
I światło z saboj prynieśli —
Ŭsie kutočki pieratreśli,
Nawiet ũ żołabie šukali;
Im druhija pamahali —
(Jaho-ż widzieli učora!)
Ciapler zhinuŭ jak kamfora;
Nawiet śled za im źwiatreŭsia...
I hdzie-ż Janka toj padzieŭsia?
Ažno bačać — što za licha?

Siarod stajni Janka cicha
Śpić spakojna, bahabojna;
Dyša poŭna, roŭna, strojna;
A tak smačna uschlipaje,
(Son paważny — reč świataja!),
Što aź žal było budzici.

Treba-ż kniaziu dahadzici:
Dyk woś turzać Janku stali
I pad nos jamu kiwali;
Pośle ũ zamak zawałočuć,
Dahadzić woś kniaziu chočuć.

XVI.

Tut-ža Janka, jak złażyŭsia,
Dyk try razy pabażyŭsia,

I zaklaŭšysia hawora:

„Nie pajedu bolš na mora!
Na kawałki mianie reŭcie,
A parezaŭšy, choć ješcie —
Nie pajedu k akijanu!”

Kniaź tłumačyć staŭ Iwanu:

„Sprawa, bačyš, tut druhaja,
Saŭsim lohkaja takaja:
Zaŭtra ja hulaŭnie spraŭlu;
Try katły woś tut pastaŭlu,
Niedaloka kala ganku.

A ty, bracie, miły Janka,
Woś pawinien pastaracca —
U katłoch tych pakupacca.”

Janka. — Nu, a što u ich tam budzle?

Kniaź. — Buduć hości, buduć ludzi.

Janka. — U katłoch tych? ja pytaju.

Kniaź. — Ja u pieršy zahadaŭ

Małaka nalić da wieka;

Kab było dla čaławieka

Dobra, ciopła, miakka, miła.

(Car-dziawica tak wučyła).

U druhi nalju wadzicy

Z samaj kniaziawaj krynicy.

Janka. — A u treci?

Kniaź. — Dy taksama.

Janka. — A na što ŭsia heta krama?

Kniaź. — Pačakaj, bratok, pačuješ:

Sapraŭdy nie paškaduješ!

Woś my droŭ pad ich nawalim;

Pad dwa tolki — i padpalim.

Woś tahdy my napačatak

Z małaka zrobim waratok.

Pad druhi my droŭ nawalim

I wadu u im zawarym.

Ale treci, mnie zdajecca,

Čaj ściudziony astaniecca...

Tahdy, Janka, ŭ pieršy skočyš...

Janka. — Nu, a kniaź, čamu nia chočaš?

Kniaź.—Dy ty, Janka, nie spracajsia!

Ů wadzle pośle pakupajsia...

Janka. Durki, kniaźal tolki zwodziš:

Jak durnomu waławodziš.

Sapraŭdy, heta nikčemna!

Kniaź. — Dy zatoje — nie daremna:

Zapłaču pa dobrej zhodzie,

Jak tabie ab heta chodzie.

Janka.— Nie pajdul kniaź sam skačy.

Mianie chočaš upiačy,

Ci zwaryć jak parasia,

Ci kurycu, ci husia?...

Kniaź.—Što, ty śmieješ jašče sporyć?

Čuješ, kniaź tabie haworyć!

Kali skažaš jašče słoŭca,

Pasiaku na drobny droŭca!

I nahoj na kości stanu:

Žyły, špik z ciabie dastanu!

Zrablu z miasa klocki, krupy;

Tyja-ž krupy dam da stupy:

Budziem bić, taŭčy pa śmierci,

Až śmiajacca budú čerci!

XVII.

Janka, ů stajniu ulacieŭšy,

Jak šalony, zwarzacieŭšy,

Pa ůsiej stajni staŭ lataci,

Narakaci, praklinaci,

Až na Konika natknuŭsia.

„Što ty, Janačka, naduŭsia?“

Kaža Konik: „niebarača!“

Ažno bačyc — Janka płaća.

Dyk i Konik rad-niawoli,

Choć nia płakaŭšy nikoli,

Tut zapłakaŭ tak raptouna —

Stała śloz karyta poŭna.

Siadziać, biedny, horka płaćuć,

Ale zara stali bačyc,

Što uslej z taho karyści,

Jak toj kaža: „ani zhryšci!“
Zara ślozy asušyli,
Abnialiś, pahawaryli;
Kaniok pośle: „Kažuć ludzi:
Zło miniecca, dobra budzie!
A da zaŭtrašnjaj nahody
Pryhatujsia jak zaŭsiody.
Choć narodu budzie mnoha,
Ty nia bojsia aničoha!
Budź katłoŭ nia try, a dziesiać—
Zaŭtra ŭ poŭni budzie miesiac:
Budzie z nieba pahladaci
I nam stanie pamahaci.
Pomniś, Janka, jak ručaŭsia,
Jak bażyŭsia, prysiahaŭsia?“

„Tak, tak, tak! Prypaminaju:
Miesiac dobry — heta znaju“...

Cełu noč naskroś nia spali,
Aż da ranicy šaptali;
Akuratny plan zrabili:
Pierś fundament załażyli,
Punkt pa punkcie prykładali,
Kožny punkcik glansawali.
Pryjšoŭ plan na pierśu klasu!
Dy apisywać niet času.

Kab mieŭ čas, ja sieŭ-by, ŭziaŭ-by
Ŭ adzin momant apisaŭ-by:
Jak woś treba konna sieści,
U kacioł haračy leżci;
Jak careŭna budzie mleci,
Jak bajacca buduć dzieci.
Janka strachu nie padasca
I jak kniazia woźmie trasca.
I jon tak-ža, jak zachoča,
U kacioł toj musić skoča?...

Harbuniok pakaža družbu —
Da kanca dadzierżyć służbu.
A što wierna służba značyć,
Dyk woś zaŭtra budziem bačyć.

XVIII.

Woś sabrałaś šmat narodu.
Jak-by muchi kala młodu,
Pry katłoch burčać, marmočuć,
Zara Janku bačyc chočuć.

Janka zhinuŭšy byŭ niedzie,
Až woś bačuć: „Jedzie, jedzie“!
Zašaptali, marmatali,
Inšy—palcam pakazali.
Kryčać, plaskajuć, śmiajucca;
Nawiet inšy až złujucca,
Što Iwan tak nie śpiašycca;
Baby kažuć: „Jon baicca!“

Try katły stajać hatowy.
Ŭžo pad pieršy walać drowy;
Ahoń zara padkładać;
Słuhi dźmuchajuć, śpiašajuć.
Razahreŭsia kacioł pieršy;
Małako ŭ im zakiapieŭšy,
Až bušuje, piena chodzić ..

Wyjšaŭ kniaź, wačami wodzić
Prykazaŭ druhi katlišča
Padahreć. Ahoń až świšča;
Ŭžo wada kipić, klakoča...
A kniaź Janku zhubić choča,
Kaža: „Leż u pieršy zara!“
Dy jašče krapčej ich wara.

Janka wočy padymaje;
Dy nich to nie spačuwaaje:
Usie wočy nie łaskawy —
Ci falšywy ci cikawy.
Adzin Konik-Harbuniočak
Byŭ łaskawieŭni družočak.

Woś Kaniok padskočyŭ zara,
Chwaciŭ ŭ hubu taho waru,
I na Janku tolki pyrsnuŭ,
A sam trejčy mocna świsnuŭ...

Ůwieř narod praniaũsia Źacham,
Ale Janka, tym-Źa macham,
Miham řkinuũ ůsio, raŹdzieũsia,
Sam raptoũna raŹlacieũsia,
Ů kacioł skočyũ toj paroju
I schawaũsia z haławoju...

Małako kipić, buřuje.
KniaŹ lichija plany snuje;
Adnak Janka toj paroju
Wylez z cełaj haławoju!
Narod achnuũ, dziwu daũsia.

Ale Janka razahnaũsia,
Ů druhi zara pieraskoča —
Haławu z nahami moča.
Choć wada kipić, choć waryć,
Jak ahoń waratak paryć,
Adnak Janka toj paroju
Wylez z cełaj haławoju.

Pořle Janka jak-by z mostu
Skočyũ zara ů wadu prostu.

A, jak wylez, byũ jak nowy:
Wusny, twar — byli ruŹowy;
Sam uwieř admaładzieũřy,
Tolki kryřačku spacieũřy.

Ludzi, dzieci bili brawa;
Pahladali tak łaskawa,
Tak wiasioła hamanili —
Na rukach jaho nasili.

Čar-caryca to-Ź hladziela.
A na kniazia nie chaciela
Nawat hlanuć, na staroha.
Kliknie Janku maładoha,
Z im łaskawa razmaũlaje,
I řmiajecca i pytaje —
Heta-inřa, toje-sioje...

KniaŹ razhniewaũsia zatoje:
Jamu zajzdraść lezie ů serca,
Jon aŹ morřcycca, hryziecca;

Pošle kaža: „Pačakajcie!
I katloŭ tych nie čapajcie;
Ja to-ž budu raździawacca,
Čaču tak-ža pakupacca”.

Woś dwaranie kali skočuć,
Zara kniazia skupać chočuć.
Kniaź kašulu tolki škinie;
„Małako, kryčać, astynie!”
Kniaź dryžyć, aź žmuryć wočy,
Ŭ katle palec pierš pamoča,
Až aparyŭ, narakaje,
Ŭ kacioł lezie, to čakaje...
Woś narešcie, naastatak,
Skočyŭ kniaź u toj waratak,
I, jak buchnuŭ toj paroju,
Dyk schawaŭsia z haławoju!
Až na dno pašoŭ z rozmachu.
Ludzi achnuli sa strachu,
Na kacioł toj pahladajuć,
I čakajuć i čakajuć...

Tak čakali mo' z hadzinu
I druhoje paławinu.
Ažno kniaź, jak raz schawaŭsia,
Dyk saŭsim nie pakazaŭsia.
Jak zwaryŭsia, hetym znakam,
Kości kinuli sabakam...

* * *

Tak woś kniaź naš pakupaŭsia!
Hety płakaŭ, toj śmiajaŭsia...
Ažno kažuć usie ludzi:

„A chto kniazciem ciapier budzie?”
Kruhŭm stali razhladacca
I adny druhich pytacca.

Woś-ža radu jak zrabili,
Miž saboj pastanawili,
Što kniažnoju maje byci

Krasna, hoża Čar-caryca,
Bo jana rozumna duża —
I dać Janku joj za muža.

Woś, jak skonczyłaś narada,
Čar-caryca była rada:
Janku wielmi palubiła
I usim jaho chwaliła.

Ech, wiasielle zahulali!
I ja byŭ na hetym bali:
Jeŭ i piŭ ja za čačwiora,
Tak slahońnia, jak učora;
Pa wuśach wino spływała,
Dy u rot mnie nie papała!

Wypiŭ bočku miodu, piwa...
Adnak piwa — niejka krywa:
Choć kruhom mianie liłosia,
Dyj u hubie nie znajšłosia.
Tolki tym ja skarystaŭsia,
Što woś smačna ablizaŭsia...

Byŭ ja, značyć, hość pryhodny
I damoŭ pryšoŭ hałodny.
A, nia majučy zapasu,
Wypiŭ dobry kubak kwasu.
Dastaŭ pośle sa dna bočki
Dwa chudzieńki ahuročki:
Zakusiŭ tak dla zabaŭki
I zachrop na ŭsie zastaŭki!

Kaniec.

